






የጤናና ሰውነት ማጎልመሻ ትምህርት የተማሪ መጽሐፍ



አምስተኛ ክፍል

የጤናና ሰውነት ማጎልመሻ ትምህርት የተማሪ መጽሐፍ አምስተኛ ክፍል

አዘጋጅ

ጀማል

ጌታሁን

አዝማች አዋጎ

ቸርነት ታደሰ

አርታኢዎችና ገምጋሚዎች

ተስፋዬ አቤ

ወንድአለ ሥጦቴ

አዶንያስ ገ/ሥላሴ

ውብዓለም በየነ

አስተባባሪ

ጌታችው ታለማ

አቀማመጥ እና ስዕል

እንጦጦ ፖሊ ቴክኒክ ኮሌጅ

አዲስ አበባ ከተማ አስተዳደር ትምህርት ቢሮ

2015 ዓ.ም አዲስ አበባ

© በአዲስ አበባ ከተማ አስተዳደር ትምህርት ቢሮ የተዘጋጀ
አዲስ አበባ 2015 ዓ.ም

ምስጋና

ይህን የትምህርት መጽሓፍ ከዝግጅት ጀምሮ በውጤት እንዲጠናቀቅ፣ የካበተ ልምዳቸውን በማካፈል፣ በፓናል ውይይት ሃሳብ በማፍለቅና በማቅረብ፣ በከተማችን በሚያስተምሩ መምህራን እንዲዘጋጅ በማድረግ፣ አስፈላጊውን በጀት በማስፈቀድ እንዲሁም በጥብቅ ዲስፕሊን እንዲመራ በማድረጋቸው ላደረጉት ከፍተኛ ድጋፍ የትምህርት ቢሮ ኃላፊ አቶ ዘላለም ሙላቱ የላቀ ምስጋና ይገባቸዋል።

ለስራችን መሳካት ሁልጊዜ አብረውን በመሆን ፣ በሚያጋጥሙ ችግሮች መፍትሄ በመስጠት፣ የአፈጻጸም ሂደቱን በመከታተል፣ በመገምገም እንዲሁም የዝግጅቱ ስራ ቁልፍ ስራ መሆኑን ተረድተው ትኩረት በመስጠት ከጎናችን ለነበሩ የትምህርት ቢሮ የማኔጅመንት አባላት የስርዓተ ትምህርት ዘርፍ ምክትል ቢሮ ኃላፊ አቶ አድማሱ ደቻላ ፣ የትምህርት ቴክኖሎጂ ዘርፍ ምክትል ቢሮ ኃላፊ አቶ ዳኛው ገብሩ፣ የመምህራን ልማት ዘርፍ ምክትል ቢሮ ኃላፊ አቶ ሳምሶን መለሰ ፣ የትምህርት ቢሮ ኃላፊ አማካሪ ወ/ሮ አበበች ነጋሽ ፣ የትምህርት ቢሮ ጽ/ቤት ኃላፊ አቶ ሲሳይ እንዳለ ፣ የቴክኒክ አማካሪ አቶ ደስታ መርሻ ላበረከቱት አስተዋጽኦ ምስጋና ይገባቸዋል።

በመጨረሻም መጽሓፉ ተጀምሮ እስከሚጠናቀቅ ድረስ የትምህርት ቤት ርዕሳነ መምህራን ለስራው ልዩ ትኩረት በመስጠት አዘጋጅ መምህራንን ስለላካችሁልንና የሞራል ድጋፍ ስላደረጋችሁም ምስጋናችን እናቀርባለን።

ምዕራፍ አንድ

ዘመናዊ የጤናና ሰውነት ማሳልመሻ እና ስፖርት.....	1
1.1 የጤናና ሰውነት ማሳልመሻ ትምህርት ምንነት.....	2
1.2 የአካል ብቃት እንቅስቃሴ እና ደህንነት.....	4
1.3 በኢትዮጵያ ታዋቂ የሆኑ ስፖርተኞች.....	6
1.4 የኦሎምፒክ ጨዋታዎች አጀማመር ዕድገት.....	7
1.4 የኦሎምፒክ ጨዋታዎች አጀማመር ዕድገት.....	9

ምዕራፍ ሁለት

የጤናና ሰውነት ማሳልመሻ በማህበራዊ እና ስነ-ልቦናዊ ትምህርት.....	13
2.1. የአካል ብቃት እንቅስቃሴ ለራስ ግንዛቤ እና የአመራር ክህሎት ማሻሻል.....	13
2.2. የአካል እንቅስቃሴ ለመልካም ግንኙነት ክህሎት መሻሻል.....	15
2.3. የአካል ብቃት እንቅስቃሴ ሀላፊነት ለተሞላበት ወሳኔ አሰጣጥ.....	20

ምዕራፍ ሶስት

ጤናና የአካል ብቃት እንቅስቃሴዎች.....	24
3.1 የአካል ብቃት እንቅስቃሴ.....	25
3.2 የልብና የአተነፋፈስ ብርታትን የሚያሻሽሉ እንቅስቃሴዎች.....	30
3.3 የጡንቻ ብርታት የሚያዳብሩ እንቅስቃሴዎች.....	34
3.4 መዘርጋትና መተጣጠፍ /Flexibility/.....	37

ምዕራፍ አራት

አትሌቲክስ.....	43
4.1 ሩጫ.....	44
4.2 ውርወራ.....	44
4.3 ዝላይ.....	48
4.4 የከፍታ ዝላይ.....	50

ምዕራፍ አምስት

ጅምናስቲክ	55
5.1 ያለመሳሪያ የሚሰሩ የጅምናስቲክ እንቅስቃሴዎች	56
5.2 በመሳሪያ የሚሰሩ የጅምናስቲክ እንቅስቃሴዎች	71

ምዕራፍ ስድስት

በኳስ ጨዋታዎች መሰረታዊ የማቀበል እና የመቀበል ክህሎት	77
6.1.1 የኳስ ስለያያዝ	78
6.1.2 ኳስ በአየር ማቀበል.....	79
6.1.3 በክንድ ኳስ ማቀበል	81
6.1.4 ኳስ ማንሳት እና ማቀበል.....	82
6.1.5 በወስጥ የጎን እግር ኳስን ማቀበል.....	83
6.1.6 በወጭ የጎን እግር ኳስን ማቀበል.....	84
6.1.7 በአነስተኛ ጨዋታ ጊዜ በወስጥ እና በወጭ የጎን እግር አጨዋወት.....	86
6.1.8 ኳስ በደረት ትይዩ ትይዩ ማቀበል.....	88
6.1.9 በእጅ ኳስ እና በቅርጫት ኳስ ጨዋታ ጊዜ ኳስን በማንጠር ማቀበል	90
6.1.10 አነስተኛ ጨዋታ	91
6.1.11. አዝናኝጫዊታዎች	93

ምዕራፍ ሰባት

በአዲስ አበባ ደረጃ የሚገኙ የኢትዮጵያ ባህላዊ እንቅስቃሴ እና ጨዋታዎች	97
7.1. ባህላዊ እንቅስቃሴዎች	98
7.2. በአዲስ አበባ ውስጥ የሚገኙ የተወሰኑ የኢትዮጵያ ባህላዊ እንቅስቃሴዎች.....	101
የቁልፍ ቃላት ፍቺ	108
ዋቢ መጻሕፍ	109

መግቢያ

ትምህርት ብቁ ዜጋን ለማፍራት የሚያስችል የማንኛውም ሀገር ተግባር ነው። ብቁ ዜጋ ሲባል በአዕምሮ፣ በአካል፣ በስነ-ልቦና እና በማህበራዊ ግንኙነት ጤናማ ትውልድ መፍጠር ማለት ነው።

የሀገራችንም የመጀመሪያ የትምህርት ግብ ይህ ሲሆን ይህንን ግብ ለማሳካት አስተዋፅኦ ካላቸው ግብዓቶች ውስጥ ዋናው ሥርዓተ ትምህርት ነው። የሥረዓተ ትምህርት አንዱ አካል የሆነው የጤናና ሰውነት ማጎልመሻ ትምህርት ብቁ ዜጋን ለማፍራት ከፍተኛ አስተዋፅኦ አለው። የጤናና ሰውነት ማጎልመሻ ትምህርት ዓላማ ለአንድ ሀገር እደገት ልማትና ብልፅግና ወሳኝ የሆነ በአዕምሮ፣ በአካል፣ በስነ-ልቦና እና በመልካም ሥነ-ምግባር የታነፀ ዜጋን መፍጠር ነው።

የጤናና ሰውነት ማጎልመሻ ትምህርትን ልዩ የሚያደርገው ሁሉንም የሰው ልጅ አካል ለሚያዳብር ነው። በዚህ ምክንያት የጤናና ሰውነት ማጎልመሻ ትምህርት በከተማችን ሥርዓተ ትምህርት ውስጥ እንደ አንድ የትምህርት ዓይነት በሁሉም የትምህርት ደረጃዎች ላይ ይሰጣል።

የአምስተኛ ክፍል የጤናና ሰውነት ማጎልመሻ ትምህርት ዋና ትኩረት አጠቃላይ የእንቅስቃሴ ክህሎቶችን እና ፅንሰ ሀሳብን በማስጨበጥ፣ ለቀጣዩ ክፍል ዝግጁ ማድረግ እና በትምህርት መስኩ በህይወታቸው የሚያበረክቷቸውን ጥቅሞች ማስገንዘብ በሚል መሰረታዊ ንድፈ ሀሳብ ላይ ነው። ይህንን ስረዓተ ትምህርት መሰረት በማድረግ የአምስተኛ ክፍል የጤናና ሰውነት ማጎልመሻ ትምህርት የተማሪው መጽህፍ ተዘጋጅቷል።

ይህ የተማሪው መጽሐፍ በዚህ የክፍል ደረጃ ላይ ዓላማዎችን ከግብ ለማድረስና ለማሳካት አስተዋፅኦ እንዲያደርጉ ሰባት ምዕራፎችን ይዟል። እነሱም ዘመናዊ የጤናና ሰውነት ማጎልመሻና ስፖርት፣ የሰውነት ማጎልመሻ በማህበራዊና ስነልቦናዊ ትምህርት፣ ጤናና የአካል ብቃት እንቅስቃሴዎች፣ አትሌቲክስ፣ ጅምናስቲክ፣ የኳስ ጨዋታዎች መሰረታዊ የማቀበልና የመቀበል ክህሎት እና በአዲስ አበባ ደረጃ የሚገኙ የኢትዮጵያ ባህላዊ እንቅስቃሴና ጨዋታዎች ናቸው።

ምዕራፍ አንድ

ዘመናዊ የጤናና ሰውነት ማጎልመሻ እና ስፖርት መግቢያ

ዘመናዊ የጤናና ሰውነት ማጎልመሻ ትምህርት ለአንድ ሀገር ዕድገት መሰረት መሆኑ እውን ነው። ከሚሰጡት ጥቅሞች ውስጥም ማህበራዊ፣ ኢኮኖሚያዊ፣ አካላዊ እና ስነ ልቦናዊ እንዲሁም ስብዕናው የተሟላ ዜጋን ለመፍጠር ያለው አስተዋፅኦ ከፍተኛ ነው።

ዘመናዊ የጤናና ሰውነት ማጎልመሻ ትምህርት እና ስፖርት በእንቅስቃሴዎች እና በውድድራዊ ክንዎች ላይ ክህሎትን እና አካላዊ ብቃትን ለማዳበር በትምህርት መስኩ መሰረታዊ ንድፈ ሀሳቦች አማካኝነት ግንዛቤ አግኝተዋል። እንዲሁም የእርስ በእርስ ግንኙነታቸው ጤናማ እንዲሆን ይረዳችኋል።

በዚህ መሰረት ይህ ምዕራፍ የሚያተኩረው በዕለት ተዕለት እንቅስቃሴና ኑሮ ላይ ተግባራዊ ሊደርጉ የሚገቡ ጠቃሚ ንድፈ ሀሳቦች ላይ ሲሆን አምስት አበይት የትምህርት ይዘቶችን ሲይዝ እነሱም፣ የሰውነት ማጎልመሻ ትምህርት ምንነት እና ዓላማ፣ የአካል ብቃት እንቅስቃሴና ደህንነት፣ ታዋቂ ኢትዮጵያውያን ስፖርተኞች ፣ የአሎምፒክ ጨዋታ ምንነት እና መነሻ እና የአበረታች ዕፅና የፀረ አበረታች ቅመሞች ምንነት የሚሉ ይዘቶችን አካቷል።

የመማር ዉጤቶች፡- ተማሪዎች ይህንን ምዕራፍ ከተማራችሁ በኋላ፡-

- ዘመናዊ የጤናና ሰውነት ማጎልመሻ እና ስፖርት ፅንሰ ሀሳብን ታውቃላችሁ።
- ለዘመናዊ የጤናና የሰውነት ማጎልመሻ እና ስፖርት ጽንሰ ሀሳብ አዎንታዊ አመለካከትን ታዳብራላችሁ።
- የአካልብቃት እንቅስቃሴ ፅንሰ ሀሳብን በህይወት ገጠመኛችሁ ላይ ተግባራዊ ታደርጋላችሁ።

1.1 የጤናና ሰውነት ማጎልመሻ ትምህርት ምንነት እና ዓላማ:-

አጥጋቢ የመማር ብቃት:- ተማሪዎች ይህንን ርዕስ ከተማራችሁ በኋላ:

- የጤናና ሰውነት ማጎልመሻ ትምህርት ዓላማን ትገልጻላችሁ፡፡

የመነሳና የማነቃቂያ ጥያቄዎች

1. የጤናና ሰውነት ማጎልመሻ ትምህርት ዓላማዎች ምንምን ናቸው?
2. ከጤናና ሰውነት ማጎልመሻ ትምህርት ጥቅሞች መካከል ሶስቱን ጥቀሱ?

ዘመናዊ የጤናና ሰውነት ማጎልመሻ ትምህርት ማለት የሰው አካልን አዕምሮን፣ ማህበራዊ ግንኙነትንና ስሜትን የምናዳበርበት፣ በንድፈ ሀሳብ እና በተግባር የሚሰጥ የትምህርት አይነት ሲሆን አብዛኛውን ጊዜ በተግባር የሚሰጥ ሆኖ አጠቃላይ የጤናን ደረጃ የምናሳድግበት የትምህርት ዓይነት ነው፡፡

የጤናና ሰውነት ማጎልመሻ ትምህርት የአራት ቃላቶች ጥምረት ሲሆን እነሱም:-

1. ጤና 2. ሰውነት 3. ማጎልመሻ 4. ትምህር ናቸው፡፡

1. ጤና ማለት ከበሽታ ነፃ መሆን ብቻ ሳይሆን በአካል፣ በአዕምሮ፣ በማህበረሰብ ግንኙነት እና በስሜት የዳበረ ማለት ነው፡፡
2. ሰውነት ማለት አጠቃላይ ውስጣዊና ውጫዊ የሰውነት ክፍሎችን አዋቅሮ የያዘ ክፍል ነው፡፡ ለምሳሌ:- ጡንቻዎች፣ አጥንቶች፣ ደም ወዘተ ናቸው፡፡
3. ማጎልመሻ ማለት ደግሞ ማዳበር፣ ማሳደግ፣ ማበልጸግ ማለት ነው፡፡
4. ትምህርት ማለት ሂደታዊ ሲሆን ጽንሰ ሀሳቦችን፣ ዋና ዋና ህግጋትን የሚያጠቃልልና የሚተነትን ዘመናዊ ንድፈ ሀሳብ እና ተግባር የሚያጠና የሰው ልጆችን አስተሳሰብ የሚያበልጽግ ፍሬ ነገር ማለት ነው፡፡

ስለዚህ የጤናና ሰውነት ማጎልመሻ ትምህርት የሰው ልጅ ጤንነትን፣ ምርታማነትን እና አስተሳሰብን የሚያሳድግ የትምህርት ዘርፍ ነው፡፡

የስፖርት ምንነት

ስፖርት ማለት የተቀናጀ ውድድራዊ ጨዋታ ማለት ነው። ስፖርት የራሱ የሆነ አለማቀፋዊ ህግጋትን ያካተተና በውድድር መልክ የሚተገበር ነው። ስፖርት ያለ ውድድር ትርጉም የለውም። ለምሳሌ፡- አለም አቀፍ የእግር ኳስ፣ የመረብ ኳስ፣ የቅርጫት ኳስ ውድድርና አለም አቀፍ የኦሎምፒክ ጨዋታ ወ.ዘ.ተ...መጥቀስ ይቻላል። ነገር ግን አለም አቀፍ የውድድር ህግጋትን የማያሟላ ውድድር ስፖርት ልንለው አንችልም። የዚህ ዓይነት ጨዋታ በውድድር መዝናናት ልንለው እንችላለን። ለምሳሌ፡- ስድስት ስድስት ሆነው የእግር ኳስ ጨዋታ በትንሽ ሜዳ ትምህርት ቤት ከትምህርት ቤት ውድድር ቢያደርጉ ይህ ምሳሌ በውድድር መዝናናትን የሚገልፅ

የጤናና ሰውነት ማሳልመሻ ትምህርትን ስፖርት ልንለው እንችላለን?

ነው እንጂ ስፖርትን አይገልፅም። ምክኒያቱም አለም አቀፍ የውድድር ህግጋትን ስለማያሟላ ነው።

የጤናና የሰውነት ማሳልመሻ ትምህርትን በተግባር ለመተርጎም ከሚያገለግሉት ዋነኛ ዘርፍ አንዱ ስፖርታዊ እንቅስቃሴ ነው። ስፖርታዊ እንቅስቃሴዎች በተወሰነ የስፖርት ዓይነት መለማመድንና መወዳደርን የሚመለከት በመሆኑ ሰውነትን በማዳበርና ጤናን በመጠበቅ አኳያ ከፍተኛ ሚና ይጫወታል። ስለዚህ ስፖርትና የሰውነት ማሳልመሻ ትምህርት ተመጋጋቢ ናቸው እንጂ በቀጥታ አንድ ዓይነት አይደሉም።

የጤናና ሰውነት ማሳልመሻ ትምህርት አራት አላማዎች አሉት፡

1. አካላዊ እድገት
2. አዕምሯዊ እድገት
3. ማህበራዊ እድገት
4. የነርቭና የክህሎት ዕድገት (motor and skill development)

1. አካላዊ እድገት፡- የጤናና ሰውነት ማሳልመሻ ትምህርት በአካል ብቃት እንቅስቃሴ አማካኝነት የሰው ልጅን አካላዊ ብቃት የሚያሳድግ ሲሆን በተጨማርም ጡንቻን የማጠነከር፣ የወስጥ የአካል ክፍሎችን ስራ የሚያሻሽል ስለሆነ በዚህ ምክንያት የሰውነት ማሳልመሻ ትምህርት መሰረታዊ ዓላማ ነው።

2. አዕምሯዊ እድገት፡- ሁሉም የአካል ብቃትም ሆነ ማንኛውም እንቅስቃሴ በምንሰራበት ሰዓት ማሰብን የሚጠይቅ ስለሆነ የአካል ብቃት እንቅስቃሴ መስራት ደግሞ የአካል ብቃት ስለሚያየሳድግ፤ ያደገ አካል ደግሞ የበቃ አዕምሮን የስገኛል። ለምሳሌ፡- ጠንካራ የአካል ክፍል የበለጸገ አስተሳሰብን ይፈጥራል። ደካማ ጡንቻ ወይም ደካማ የአካል ክፍል ካለን ለአዕምሮ ደካማ መልዕክት ይተላልፋል በዚህ ምክንያት ጠንካራ የአካል ክፍል እንዲኖረን ከተፈለገ የአካል ብቃት እንቅስቃሴ ማድረግ ይኖርብናል።
3. ማህበራዊ የግንኙነት እድገት፡- የማህበራዊ ግንኙነት እድገት ማለት ጤናማ የእርስ በርስ ግንኙነትን ማዳበር ማለት ነው። በሰውነት ማጎልመሻ ትምህርት ውስጥ የቡድን እንቅስቃሴዎች እና የቡድን ጨዋታዎች በትምህርት ተካተዉ ስለሚገኙ (ስለሚሰጡ) የቡድን ጨዋታ ደግሞ ማሸነፍ መሸነፍ ያለዉ ስለሆነ ለማሸነፍ መግባባት ያስፈልጋል መግባባት ደግሞ ማህበራዊ ዊእድገት ነው።
4. የነርቭና የክህሎት እድገት፡- ማንኛውንም እንቅስቃሴ ለማከናወን የነርቭ እና የጡንቻ መቀናጀትን ይፈልጋል። የሰውነት ማጎልመሻ ትምህርት በምንማርበት ወቅት የተሻለ እንቅስቃሴ ይኖረናል፤ የተሻለ እንቅስቃሴ ሲኖረን ደግሞ የተሻለ የነርቭና የክህሎት ቅንጅት ይኖረናል ማለት ነው። ለምሳሌ፡- አንድን ነገር ወርውሮ እንዳይወድቅ ለመያዝ እጅ፣ አይን፣ ጡንቻና አዕምሮ መቀናጀት አለባቸው።

የግምገማ ጥያቄዎች

1. የጤናና ሰውነት ማጎልመሻ ትምህርት ማለት ምን ማለት ነው?
2. ጤናና የሰውነት ማጎልመሻ ትምህርት እንዴት ጤናማ ግንኙነት ሊያዳበር ይችላሉ?
3. የጤናና የሰውነት ማጎልመሻ እና የስፓርት ልዩነት ቢያንስ ሁለት ጥቀሱ
4. የሰውነት ማጎልሻ ትምህርት ዓላማዎችን ዘርዝሩ።

1.2 የአካል ብቃት እንቅስቃሴ ደህንነት

አጥጋቢ የመማር ብቃት፡- ተማሪዎች ይህንን ርዕስ ከተማራችሁ በኋላ፡-

- የአካል ብቃት እንቅስቃሴ በሚሰራበት ወቅት አስፈላጊ የሆኑ የደህንነት ህጎችን ትዘረዝራላችሁ፤

የመነሻና የማነቃቂያ ጥያቄ

የጥንቃቄ መርሆችን መከተል የሚሰጠውን ጥቅም ጥቀሱ?

የአካል ብቃት እንቅስቃሴ የጥንቃቄ መርሆች

የአካል ብቃት እንቅስቃሴ ከመስራታችን በፊት የተለያዩ የአካል ጉዳዮች እንዳያጋጥሙ ጥንቃቄ ማድረግ አስፈላጊ ነው። ከዚህ በመቀጠል የተዘረዘሩት የአካል ብቃት እንቅስቃሴ የጥንቃቄ መርሆች ናቸው።

እነሱም ፦

ሀ. በተስተካከለ ሜዳ መስራት (ወጣ ገባ ያልሆነ፣ ስለታማ ነገር የሌለው)

ለ. አደጋን ከሚያስከትሉ ነገሮች በራቀ ቦታ ላይ መስራት (ኤሌክትሪክ ሽቦ፣ ተቀጣጣይ ነገሮች የሌሉበት)

ሐ. በእንቅስቃሴ ተገቢ የሆነ አለባበስን እና መሳሪያዎችን መጠቀም ለምሳሌ፦ ቱታ፣ ጫማ ወዘተ...

መ. የጤና ደረጃን እና የአካል ብቃት ደረጃን ማወቅ

ሠ. በእንቅስቃሴ ወቅት የአካል ጉዳዮች እንዳይፈጠሩ መከላከል

ረ. ከአምስት እስከ አስር ደቂቃ የሰውነት ማሟሟቂያ እንቅስቃሴዎችን መስራት።
ለምሳሌ ፦ የእጅ እንቅስቃሴ $\Rightarrow$ የወገብ እንቅስቃሴ $\Rightarrow$ የእግር እንቅስቃሴ $\Rightarrow$ ማሳሳቢያ መስራት።

ሰ. በእንቅስቃሴው መጨረሻ ላይ ከሶስት እስከ አምስት ደቂቃ የተለያዩ የሰውነት ማቀዝቀዣ እንቅስቃሴዎችን መስራት።

ሸ. በእንቅስቃሴዎች መጨረሻ ላይ ዘወትር ውሃ መጠጣት ይገባችኋል።

የግምገማ ጥያቄዎች

1. የአካል ብቃት እንቅስቃሴ ከመስራታችን በፊት ሆነ በምንሰራበት ሰዓት ከሚወሰዱ የጥንቃቄ መርሆች ውስጥ ቢያንስ ሶስት ዘርዝሩ?

2. የጥንቃቄ መርሆችን አለመከተል የሚያመጣው ጉዳት ምንድን ነው?

1.3 በኢትዮጵያ የሚታወቁ ታዋቂ ስፖርተኞች

አጥጋቢ የመማር ብቃት፡- ተማሪዎች ይህንን ርዕስ ከተማራችሁ በኋላ፡-

- በኢትዮጵያ በማህበራዊና በመዋዕለንዋይ እንቅስቃሴ ታዋቂ የሆኑ ስፖርተኞችን የሚያበረክቱትን ትገልጻላችሁ

የመነሻ የማነቃቂያ ጥያቄ

1. በኢትዮጵያ ታዋቂ ከሆኑ ስፖርተኞች መካከል ጥቂቶችን ዘርዝሩ?

በኢትዮጵያ የሚታወቁ ታዋቂ ስፖርተኞች

ኢትዮጵያ የብዙ ተፅኖ ፈጣሪ አትሌቶች መፍለቂያ ሀገር ናት፡፡ ለምሳሌ አበበ ቢቂላ፣ ማሞ ወልዴ፣ ምሩፅ ይፍጠር፣ ቀንኒሳ በቀለ፣ ደራርቱ ቱሉ ገዢነጃ አበራ ወዘተ... መጥቀስ ይቻላል፡፡ በዚህ የክፍል ደረጃ የሁለት ወንድ አትሌቶችን ታሪክ እናያለን፡፡

ቀንኒሳ በቀለ፡- ቀንኒሳ በቀለ በ1974ዓ.ም በኦሮሚያ ክልል አርሲ ዞን በቆጂ በተባለች የገጠር ከተማ ተወለደ፡፡ ለስፖርቱ ካለው ተነሳሽነት የተነሳ ከት/ቤት ጀምሮ ዞኑንን፣ ክልሉን፣ ሀገሩንና አህጉሩን ወክሎ በተሳተፈባቸው ውድድሮች ሁሉ ውጤታማ የሆነ ጠንካራ አትሌት ነው፡፡ ቀንኒሳ በቀለ በ5000 ሺህ ሜትር፣

በ10000 ሺህ ሜትርና በአገር አቋራጭ ውድድሮች በዓለም አቀፍና በኦሎምፒክ ክብረ ወሰን ባለቤት የሆነ ታዋቂ አትሌት ነው፡፡ በአሁኑ ወቅትም በማራቶን ውድድር ላይ በመሳተፍ ከፍተኛ ውጤት በማስመዝገብ ላይ ይገኛል፡፡

በመሆኑም ቀንኒሳ በቀለ በአገር አቋራጭ፣ በመም እና በጎዳና ላይ ውድድር ያስመዘገባቸውን ውጤቶችን መሠረት በማድረግ በዓለማችን ስመ ጥሩ ከሆኑት አትሌቶች ውስጥ አንዱ እንዲሆን አስችሎታል፡፡ እንዲሁም የ31 ሜዳሊያ ባለቤት መሆኑ ይታወቃል፡፡



ስዕል 1.1 ቀንኒሳ በቀለ


ገዢኸኝ አበራ

ገዢኸኝ አበራ ሚያዝያ 15 1970 ዓ.ም በቀድሞው አርሲ ጠቅላይ ግዛት በአሁኑ ኦሮሚያ ክልል ልዩ ስሙ ኢተያ በምትባል የገጠር ከተማ ተወለደ።

በየደረጃው ማለትም በዞን፤ በክልልና በክለብ በመታቀፍ በሀገር አቀፍ ወድድሮች ላይ በመሳተፍ ተደናቂነትን እያገኘ መጣ። ገዢኸኝ አበራ እ.አ.አ. በ1999 በጃፓን ፈክራኮካ/ FUKUOKA/

በተደረገው ማራቶን ለመጀመሪያ ጊዜ በአለም አቀፍ ደረጃ አሸነፈ ። ከዚህም በተጨማሪ እኤአ በ2001ና በ2002 በከታታይ በአለም አቀፍ ደረጃ በተመሳሳይ ሁኔታ ሊያሸንፍ ችሏል።

ማሞ ካሸነፈ ከ32 አመታት በውኃላ በሲድኒ እኤአ በ2000 በተደረገው የአሎምፒክ ማራቶን ማሸነፍ በመቻሉ የኢትዮጵያን ባንዲራ በአለም አደባባይ ላይ ከፍ ብሎ እንዲታይ በማድረጉ አድናቆትን እንዲያገኝ አስችሎታል።



ስዕል 1.2 ገዢኸኝ አበራ

የግምገማ ጥያቄዎች

1. በኢትዮጵያ የሚታወቁ ሶስት ስፖርተኞችን ሥም ዓፉ?
2. ቀነሲሳ በቀለ መቼ እና የት ተወለደ?
3. ገዢኸኝ አበራ በአሎምፒክ የወርቅ ሜዳሊያ ያገኘው መቼና የት በተካሄደው የአሎምፒክ ጨዋታ ነበር?

1.4 የአሎምፒክ ጨዋታዎች ምንነትና መነሻ

አጥጋቢ የመማር ብቃት፡- ተማሪዎች ይህንን ርዕስ ከተማራችሁ በኋላ፡-

- የአሎምፒክ ጨዋታዎች አጀማመርና ዕድገት ትገልጻላችሁ።

የመነሻና የማነቃቂያ ጥያቄዎች

ስለ አሎምፒክ ጨዋታ የምታውቁትን ተናገሩ?

የኦሎምፒክ ጨዋታ የኦሎምፒክ ጨዋታ በአለማችን ካሉ ስፖርታዊ ውድድሮች ሁሉ ትልቁና ዋነኛው ነው። ምክንያቱም ብዙ የውድድር ዓይነቶች፣ ተወዳዳሪዎችንና ሀገራትን፣ ስለሚያሳትፍ ነው። የኦሎምፒክ ጨዋታ በአራት አመት አንዴ ይካሄዳል።

የኦሎምፒክ ጨዋታ አጀማመር



የኦሎምፒክ ጨዋታ በውድድር መልክ የተጀመረው ለመጀመሪያ ጊዜ በ 776 ዓመተ ዓለም ላይ ሲሆን በጥንታዊ የግሪክ ከተማ በሆነችው ኦሎምፒያ በተባለች ከተማ ውስጥ ነበር። ይህ ውድድር የግሪክ የጣኦት ንጉስ የሆነው Zeus/ዘስ/ የተባለ አምላካቸውን ለማመስገን በአራት አመት አንድ ጊዜ የተለያዩ ስፖርታዊ ውድድሮችን በማካሄድ ይከበር እንደነበር ታሪክ ያስረዳል። ቀስ በቀስ የበዓሉ ታዳሚዎች ቁጥር እየጨመረ በመምጣቱ የስፖርት ሜዳ (ስታዲየም) መገንባት ችለዋል። በወቅቱ ይካሄዱ የነበሩ የውድድር ዓይነቶች የዲስክስ፣ አሎሎና ጦር ውርወራ ፣ ርዝመት

1.3 ባሮር ፔሪር ዲ ኮበርቲን

ዝላይ፣ ትግል፣ የሰረገላ ውድድር፣ የፈረስ ውድድር የመሳሰሉት ናቸው። በውድድሩም ያሸነፈ ተወዳዳሪ የወይራ ዝንጣፊ ጉንጉን ይሸለም ነበር።

በሂደት እያደገ መጥቶ ዘመናዊ ኦሎምፒክ በፈረንሳያዊው Baron Pierre de Coubertin ሀሳብ አመንጭነት እንደ አዲስ በ1896 እ.ኤ.አ በግሪክ አቴንስ ከተማ ለመጀመሪያ ጊዜ ኦሎምፒክ ለሁሉም፣ ለሰላም፣ ለወንድማማችነት በሚል ሊጀመር ችሏል። ዘመናዊ የኦሎምፒክ ጨዋታ ልክ እንደ ጥንታዊ ኦሎምፒክ በአራት ዓመት አንድ ጊዜ ይካሄዳል። ከዚያም ጎን ለጎን ከ1960 እ.ኤ.አ ጀምሮ ፓራሊምፒክ ውድድር እየተካሄደ ይገኛል። ከ1896 እ.ኤ.አ ጀምሮ እስከ አሁን ድረስ እየተካሄደም ይገኛል። የኛም ሀገር በኦሎምፒክ መድረክ ለመጀመሪያ ጊዜ የተሳተፈችው ዘመናዊ የኦሎምፒክ ጨዋታ ከተጀመረ ከ60 ዓመት በኋላ ማለትም በ1948 ዓ.ም (በ1956 እ.ኤ.አ) በሜልቦርን ኦሎምፒክ ነበር።

የግምገማ ጥያቄዎች

1. የጥንታዊ ኦሎምፒክ ጨዋታ መቼ፣ የት እና በማን ተጀመረ?
2. ዘመናዊ የኦሎምፒክ ጨዋታ ዓላማ ምንድነው?
3. የኦሎምፒክ ጨዋታ በየስንት ዓመት ይካሄዳል?

1.5. አበረታች ቅመሞችና የፀረ አበረታች ቅመሞች ምንነት

አጥጋቢ የመማር ብቃት:- ተማሪዎች ይህንን ርዕስ ከተማራችሁ በኋላ

- የአበረታች ቅመሞችን (Doping) ምንነት ትገልጻላችሁ፤

የሙከራ ጥያቄዎች

ስለ አበረታች ቅመሞች (Doping) የምታውቁትን ግለፅ?

አበረታች ቅመሞች (Doping) ማለት ስፖርተኞች ብቃትን ለማሻሻል የሚወስዱት ህገ ወጥ ንጥረ ነገር ወይም ቅመሞች ማለት ነው። በስፖርታዊ ውድድሮች ወይም እንቅስቃሴዎች ወቅት ሁለንተናዊ ብቃትን የሚጨምሩ የተከለከሉ አበረታች ቅመሞችን መውሰድ ማለት ነው ይህ አበረታች ንጥረ ነገር ተወዳዳሪው ወይም አትሌቱ ብርታቱን ከፍ ለማድረግ ሲባል በመርፌ፣ በኪኒን፣ በምግብና በመጠጥ መልክ ይወስዳቸዋል። አትሌቱ የራሱ ያለሆነ ማለትም በተፈጥሮና በስልጠና ያላመጣውን ብቃትና ሃይል ይሰጠዋል። ይህ ደግሞ በውድድር ተቋማት ዘንድ ህገ ወጥ ስለሆነ በአለም አቀፉ አበረታች ቅመም ተቋም ያስጠይቃል።

ከክርስቶስ ልደት በፊት በ668 በስፖርት አበረታች ቅመሞችን መጠቀም የተጀመረው እንደነበር መዛግብት ያወሳሉ። በ1967 የአለም አቀፉ አሎምፒክ ኮሚቴ የስፖርት አበረታች ቅመሞች መጠቀምን በመከልከል በስሩም የህክምና ኮሚሽን አቋቋመ። በ1999 ዓ.ም አለም አቀፍ የፀረ-አበረታች ቅመሞች ኤጀንሲ ተቋቋመ። በ1999 ዓ.ም አገራችን ኢትዮጵያ የፀረ-አበረታች ቅመሞች የአለም አቀፍ ስምምነቶችን ተቀበለች። 2009 ዓ.ም የኢትዮጵያ ብሄራዊ የፀረ-አበረታች ቅመሞች ጽ/ቤት በሚኒስትሮች ምክር ቤት ደንብ ቁጥር ስራውን በይፋ ጀመሯል።

አበረታች ቅመም ወስዶ የተገኘ አትሌት ወይም ተወዳዳሪ ከውድድር አለም ይታገዳል። አበረታች ቅመምን መጠቀም ለተወዳዳሪዎች በሕግ እንደተከለከለው ተማሪዎችም ከዚህ የምትማሩት በአቋራጭ ሳይለፉ መኮረጅን በሕግ እንደሚያስቀጣ ማወቅ አለባችሁ። የተከለከሉ ነገሮችንም ከማድረግ መቆጠብ አለባችሁ።

የግምገማ ጥያቄ

1. ስለ አበረታች ቅመም ምንነት ግለፅ?

የምዕራፉ ማጠቃለያ

ዘመናዊ የጤናና ሰውነት ማጎልመሻ ትምህርት አንዱ የትምህርት ዘርፍ በመሆኑ በአካል ብቃት፣ በክህሎት፣ አዕምሯዊ እድገትን በማዳበርና የማህበራዊ ተሳትፎን አቅም በማጎልበት ያለው ሚና ከፍተኛ ነው።

የሰውነት ማጎልመሻ ትምህርት ይዘቶች በአብዛኛው የሚተረጎሙት በአካላዊ እንቅስቃሴ ተሳትፎ ነው። የአካል እንቅስቃሴ ለመስራት ሁሌም በምንሰራበት ወቅት ምቹ ሜዳና በምቹ አለባበስ እንዲሁም በተዘጋጀ ሰውነት መሆን አለበት።

ኢትዮጵያ ብዙ ታዋቂ ስፖርተኞችን በተለይ በሩጫው ዘርፍ ያፈራች ሀገር ናት። እነዚህ ታዋቂና እንቁ አትሌቶች የሀገራችንን ባህልን አለማቀፍ መድረክ አስተዋውቀውልናል። ከብዙዎቹ አትሌቶች መካከል አበበ ቢቂላ፣ ምሩፅ ይፍጠር፣ ማሞ ወልዴ፣ ሃይሌ ገብረስላሴ ፣ ቀነኒሳ በቀለ፣ ገዛኸኝ አበራ፣ ደራርቱ ቱሉ፣ ፋጡማ ሮባ፣ ጥሩነሽ ዲባባ ወዘተ ማንሳት ይቻላል።

የኦሎምፒክ ጨዋታ በ776 ዓመተ ዓለም በግሪክ ኦሎምፒያ ከተማ በግሪክዜጎች ብቻ ይደረግ እንደነበርና በ1896 እ.ኤ.አ ደግሞ በዘመናዊ አስተሳሰብ በአዲስ መልክ ተጀምሯል።

አበረታች ቅመምን መጠቀም ለተወዳዳሪዎች በሕግ እንደተከለከለው ተማሪዎችም ከዚህ የምትማሩት በአቋራጭ ሳይለፉ መኮረጅን በሕግ እንደሚያስቀጣ ማወቅ አለባችሁ። የተከለከሉ ነገሮችንም ከማድረግ መቆጠብ አለባችሁ።

የማጠቃለያ ጥያቄዎች

ሀ. የሚከተሉትን ጥያቄዎች በማንበብ ከተሰጡት አማራጮች መካከል ትክክለኛውን መልስ ምረጥ/ጭ

1. የጤናና የሰውነት ማጎልመሻ ጥቅም የሆነው የቱ ነው?

- | | |
|-----------------|------------------|
| ሀ. ደስተኛ ሆኖ ለመኖር | ሐ. ንቁና ቀልጣፋ ለመሆን |
| ለ. ጤናማ ለመሆን | መ. ሁሉም |

2. ----- የተቀናጀ የውድድር ጨዋታ ዓይነት ነው?

- | | |
|----------------------|-------------|
| ሀ. የሰውነት ማጎልመሻ ትምህርት | ሐ. የአካል ብቃት |
| ለ. ስፖርት | መ. ሁሉም |

3. ዘመናዊ አሎምፒክ የት ተጀመረ?

- | | | | |
|--------|---------|--------|-------|
| ሀ. ቻይና | ለ. አቴንስ | ሐ. ቶኪዮ | መ. ሮም |
|--------|---------|--------|-------|

4. ኢትዮጵያ በአለም አቀፍ ውድድር ለመጀመሪያ ጊዜ የተሳተፈችው መቼ ነው?

- | | |
|----------------|----------------|
| ሀ. በ1960 እ.ኤ.አ | ሐ. በ1956 እ.ኤ.አ |
| ለ. በ1896 እ.ኤ.አ | መ. በ1948 እ.ኤ.አ |

5. የሚከተሉት አንዱ የአበረታች ቅመም ጉዳት ነው?

ሀ/ የጤና ጉዳት ለ/ የአዕምሮ ጉዳት ሐ/ የአካል ጉዳት መ/ ሁሉም

6. የሠላሳ አንድ ሜዳሊያ ባለቤት የሆነው ተዋቂ አትሌት ማን ነው?

ሀ. ገዛኸኝ አበራ ለ. ኃይሌ ገ/ሥላሴ ሐ. ቀነኒሳ በቀለ መ. አበበ ቢቂላ

ለ. የሚከተሉትን በ ሀ ስር የተዘረዘሩትን የሰውነት ማጎልመሻ ዓላማዎች ከ ለ ስር ካሉ ሃሳቦች ጋር አዘምዱ

ሀ

ለ

1. የአካል ዕድገት

ሀ. ጤናማ የእርስ በርስ ግንኙነት

2. የአዕምሮ ዕድገት

ለ. የአካል ክፍሎች ስራ መሻሻል

3. የማህበራዊ ዕድገት

ሐ. የነርቭና የጡንቻ ቅንጅት

4. የነርቭ ክህሎት ዕድገት መ. የማሰብ ችሎታን መሻሻል

ሐ. ለሚከተሉት ጥያቄዎች ትክክለኛውን መልስ ስጡ

1. የጤናና ሰውነት ማጎልመሻ ትምህርት ማለት ምን ማለት ነው?
2. የሰውነት ማጎልመሻ ትምህርትና ስፖርት ያላቸው አንድነትና ልዩነት ምንድነው?
3. የአካል ብቃት እንቅስቃሴ ሲሰራ ልንከተላቸው የሚገቡ ከጥንቃቄ መርሆች ውስጥ ሶስቱን ዘርዝሩ?
4. ታዋቂ የኢትዮጵያ ስፖርተኞች መካከል ቢያንስ ሶስት ጥቀሱ?
5. የአሎምፒክ ጨዋታ መቼ እና የት እንደተጀመረ ጥቀሱ?
6. የአሎምፒክ ጨዋታ ጥንታዊ እና ዘመናዊ ዓላማውን ዘርዝሩ?

ምዕራፍ ሁለት

የማህበራዊ እና ስነ-ልቦናዊ ትምህርት

መግቢያ

ማህበራዊ እና ስነ-ልቦናዊ ትምህርት ከዕለት ተዕለት ሥራዎች እና ችግሮች ጋር በብቃት እና በሥነ ምግባር ለማከናወን ችሎታዎችን፣ አመለካከቶችን እና ባህሪያትን በማቀናጀት የተማሪዎችን አቅም ለማጠናከር የሚረዳ ክህሎት ነው። እነዚህን ችሎታዎች ለማሳደግ አካላዊ እንቅስቃሴዎችን በመለማመድ ማህበራዊ ንቁ አካባቢ ለመፍጠር ያስችላል። በተለያዩ በእንቅስቃሴ የተደገፉ ጨዋታዎችን በመጫወት የቡድን ስራን በመስራት ማህበራዊ ግንኙነትንና ስሜትን ለመግለፅ ያስችላል። ይህ ምዕራፍ ሶስት አበይት ርዕሶችን አካቷል። እነሱም፦

- እንቅስቃሴዎችንና ወድድሮችን በራስ መምራት።
- በእንቅስቃሴዎችና ወድድሮች ላይ ወሳኔ አሰጣጥን ማሻሻል።
- በእንቅስቃሴዎችና ወድድር ጊዜ ትኩረት አሰጣጥ።

የመማር ዉጤቶች፡- ተማሪዎች ይህንን ምዕራፍ ከተማራችሁ በኋላ

- ለሰውነት ማጎልመሻ ትምህርት መልካም ስነ-ምግባር ታሳያላችሁ።
- ለሚያጋጥሙ ችግሮች መፍተሌ ታዘጋጃላችሁ።
- መሠረታዊ ለሆኑ ጨዋታዎች ተገቢውን ትኩረት ትሰጣላችሁ።

2.1. እንቅስቃሴዎችንና ወድድሮችን በራስ መምራት

አጥጋቢ የመማር ብቃት፡- ተማሪዎች ይህንን ርዕስ ከተማራችሁ በኋላ

- የግል ኃላፊነትን ሚና ትወጣላችሁ

የመነሻ እና የማነቃቂያ ጥያቄዎች፡

- ራስን ማወቅ ማለት ምን ማለት ነው? ራስን መምራት ማለትስ?

ራስን መምራት ማለት በተወሰኑ ሁኔታዎች ውስጥ በደንብ ለመኖር የዕለት ተዕለት ተግባራትን የማስተዳደር ችሎታ ነው። ራስን የማስተዳደር ፅንሰ ሃሳብ ሰፊ ያለና ብዙ ሀሳብን ያካተተ ሲሆን እውቀትን የማሻሻል፣ የወሳኔ አሰጣጥ እና ጤናን የማስተዳደር ክህሎትን የያዘ ነው።

እራስን ማስተዳደር ተማሪዎች ሀላፍነትን ለራሳችሁ እንድትወስዱ የማድረግን ክህሎትን ያዳብራል። እራስን የማስተዳደር ስልቶችን በመጠቀም ስለራሳችሁ ማወቅ፣ በራሳችሁ ባህሪ ውስጥ በአዎንታዊ መልኩ ጨዋታ ላይ እና የአካል ብቃት እንቅስቃሴ ላይ ለመሳተፍ ከፍተኛ ሚና አለው። ይህ ልምድ ትምህርታችሁን በቀላሉ እንድትረዱ፣ ኃላፍነቶችን በቀልሉ እንድትወጡ፣ ተገቢ ያልሆኑ ባህርያትን በመቀነስ የወደፊት ራዕዮችሁ ላይ ስኬታማ እንድትሆኑ ያደርጋችኋል። በመሆኑም በስፖርታዊ እንቅስቃሴዎች እና ውድድሮች ላይ የነቃ ተሳትፎ ማድረግ ራስን በቀና መንገድ ለመምራት ከፍተኛ አስተዋጽኦ እንሚሰጥ በማመን ንቁ ተሳታፊዎች መሆን ያስፈልጋል።

2.1.1 የግል ስነ-ምግባር ማሻሻል

ስነ ምግባር ማለት ለሌሎች ኃላፊነት የተሞላበት መልካምነትን የሚያሳይ ባህሪ ማለት ነው።

ስነ ምግባር ለማነኛውም ተግባር መሰረት የሚሆንና ጥሩ ደረጃ ላይ የሚያደርስ የባሕርይ ዓይነት ነው።

ከሰዎች ጋር አብሮ ለመኖር ጥሩ ስነ ምግባር ያስፈልጋል። እንዲሁም ጥሩ ተማሪ ለመሆን ጥሩ ስነ-ምግባር መኖር ወሳኝ ነገር ነው። ስለዚህ ተማሪዎች ስነ ምግባር እንዲኖራችሁ ከተለያዩ ችግሮች ራሳችሁን ነፃ ማድረግ አለባችሁ።

የስነ ምግባር ችግር እንዲኖር የሚያደርጉ ነገሮች፡-

- መዋሽት
- የራስ ያልሆነ ነገር መፈለግ (ሌብነት)
- ኩረጃ
- የቤት በሰዓቱ ሰርቶ አለመገኘት
- በአካል እንቅስቃሴ ወቅት ጓደኛን ሆን ብለው ጠልፎ መጣል፣
- ጓደኛን ከሌሎች ተማሪዎች እኩል አለማየት ወዘተ... ናቸው።

የግል ስነ ምግባር የሚያሻሽሉ ነገሮች

- በማስታወሻ ላይ የቀን ውሎን መመዝገብ፣
- ለአላማ መስራት፣
- ሰዎችን ማክበር፣
- ወንድማማችነትንና እህትማማችነትን ማስቀደም፣
- በራስ መተማመንን ማሳደግ እና ራስን ማበረታት፣
- የጋራ መጠቀሚያዎችን በአግባቡ በእኩል መጠቀም ለምሳሌ፡- ሜዳ፣ ኳስ፣ የመጫወቻ ቁሳቁሶች ወዘተ...ናቸው።

2.1.2. አዎንታዊ አስተሳሰብን ማዳበር

አዎንታዊ አስተሳሰብ ምንድን ነው?

በትክክል አዎንታዊ አስተሳሰብ ማለት የህይወት ፈተናዎችን በአዎንታዊ ዕይታ ማቅረብ ማለት ነው።

ቀና አስተሳሰብ ማለት የግድ መጥፎ የሕይወት ገጽታዎችን ማስወገድ ወይም ችላ ማለት ብቻ ሳይሆን ይልቁንም መጥፎ ሊሆኑ የሚችሉ ሁኔታዎችን በተቻለ መጠን መቀነስን፣ የሌሎችን መልካም የሆኑ ጎኖችን በመወሰድ ለማዳበር መሞከርና የራሳችሁንም ችሎታችሁንና አስተሳሰባችሁን አዎንታዊ በሆነ ሁኔታ መወሰድን ያካትታል ማለት ነው።

ነገር ግን ሰዎች የወስጥ ስሜታቸውን የሚገልጹበት መንገድ እንደየሰው ሊለያይ የሚችል ቢሆንም አዎንታዊ የሆነ አስተሳሰብ የሚኖረን ከሆነ ብሩህ የማብራሪያ ዘዴን ለማዳበር ይጠቅመናል።

አዎንታዊ አስተሳሰብን እንዴት ማዳበር ይቻላል?

አዎንታዊ አስተሳሰብን ማዳበር የሚቻለው

- **ሃሳቦችን በማስታወቅ፡** በየቀኑ ለሚኖሯችሁ ሃሳቦች አይነት ትኩረት መስጠት መጀምር። ብዙዎቹ አሉታዊ መሆናቸውን ካስተዋሉ እናንተ የበለጠ አዎንታዊ በሆነ መንገድ እንዴት እንደሚያስቡ እንደገና ለማስተካከል ከፍተኛ ጥረት ማድረግ።
- **ምስጋናን በመለማመድ፡** አመስጋኝ ሀሳቦችን ማየቱ ሰዎች የበለጠ ብሩህ ተስፋ እንዲሰማቸው ይረዳል።
- **የራስን ስሜት ማዳመጥ፡** ከራሳችሁ ጋር የምትነጋገሩበትን መንገድ አመለካከታችሁን በመቅረጽ ረገድ ትልቅ ሚና ይጫወታል። ጥናቶች እንደሚያሳዩት ወደ በለጠ አዎንታዊ ራስን ማዳመጥ በስሜት ላይ እና ለጭንቀት እንዴት ምላሽ እንደሚሰጡ አዎንታዊ ተጽእኖ ይኖረዋል።

በአጠቃላይ የአካል ብቃት እንቅስቃሴን መስራት እና ልዩ ልዩ ጨዋታዎች ላይ በመሳተፍ አዎንታዊ አስተሳሰብን ማዳበር እንችላለን።

2.2. በእንቅስቃሴዎች እና በውድድሮች ላይ ውሳኔ አሰጣጥን ማሻሻል

አጥጋቢ የመማር ብቃት፡- ተማሪዎች ይህንን ትምህርት ከተማራችሁ በኋላ፡-

- እንቅስቃሴዎችን፣ ጨዋታዎችንና ውድድሮችን በራሳችሁ መምራትን ታዳብራላችሁ።

የመነሻና የማነቃቂያ ጥያቄ

ውሳኔ አሰጣጥ ማለት ምን ማለት ነው ?

ውሳኔ አሰጣጥ ማለት መቼ፣ እንዴትና የት እንደሚንቀሳቀሱ መወሰን ማለት ነው። ትክክለኛ ውሳኔ አሰጣጥ ባሉት ተጨባጭ መረጃዎች ላይ ተመርኩዞ ኃላፊነት የተላበሰ ውሳኔ መስጠት ነው።

ውሳኔ መስጠት የሚጠቅመው

ጥሩ ውሳኔ የመስጠት ችሎታ በትክክለኛው ዕድሜአችሁ ከተለማመዳችሁ፡-

- በሕይወታችሁ ስኬታማ እንድትሆኑ ይረዳል፤
- በግጭቶች አፈታት ጊዜ መፍትሄ ለማመንጨት ያስችላል፤
- ለህይወት ጠቃሚ የሆኑ ትምህርቶች እንድናገኝ ይረዳል፤
- የአዕምሮ ጤንነትንና ደህንነትን ለመጠበቅ ያስችላል፤
- በራስ የመተማመንና የኃላፊነት ስሜ እንዲጎልብት ያደርጋል፡፡

ውሳኔ የመወሰን ችሎታ እንዴት ይዳብራል?

- ውሳኔ የሚወሰድበት ጊዜን መለየት በመቻል፤
- የውሳኔ አሰጣጥ ክህሎቶችን በማዳበር፤
- ከወላጅ እና ከጓደኛ በመማር፤
- ከስህተት በመማር፤
- የተሻሉ ውሳኔዎችን ለመወሰን በመሞከር፤
- ልምድ እና ብስለት የተሞላበት ውሳኔ በመስጠት፤
- የአካል ብቃት እንቅስቃሴ ለአካል እና ለአእምሮ ጤንነት ጠቃሚ እንደሚሆን በሚገባ መረዳትና መስራት፤

በጤናና ሰውነት መማሪያ መሳሪያ ትምህርት የውሳኔ አሰጣጥ ደረጃዎች የሚከተሉት ናቸው፡-

- ውሳኔው መቼ እንደሚያስፈልግ መለየት፤
- ተያያዥ አማራጮችን ማሰብ፤
- ስልቶችን መምረጥ፤
- እንዴት እንደሚሰራ ማስቀመጥ፤
- አማራጮችን መገምገም፤

ተግባር 1 ኳሰን ወደ ግብ አልሞ የመምታት ጨዋታ

የጨዋታው አላማ፡ ሃላፊነት የተሞላበት ውሳኔ ለመስጠት

- በዚህ ጊዜ ኳሰን ለመምታት ከመሄድ በፊት በየትኛው ሰዓት፣ የት፣ እንዴት እንደሚመታ አዕምሮው ውስጥ ማሰብ መቻል
- በየትኛው እግር መምታት እንዳለባችሁ መወሰን ፤
- ራስን ለውሳኔ ማዘጋጀት
- መወሰን (በቀኝ በኩል ወይስ በግራ፣ በቅርብ ርቀት ወይስ ከሩቅ ርቀት ተንደርድሮ መምታት፣ በየትኛው የእግር ክፍል)
- አልሞ መምታትንና ውሳኔ መስጠትን መሰረት በማድረግ በየተራ መለማመድ፤
- ልዩ ፍላጎት ያላችሁ ተማሪዎች ለእናንተ የሚሆን እንቅስቃሴ በመምህራችሁ በሚሰጠው ትዕዛዝ ምመሰረት መለማመድና መሥራት ያስፈልጋል፡፡

ተግባር 2 ኳስ የማቀበል ጨዋታ

የጨዋታው ዓላማ፡- ኳስን ኃላፊነት በተሞላበት ሁኔታ በመወሰን ለሚያመቻችሁ ንደኛ ማቀበል

የአሰራር ቅደም ተከተል

- በቅድሚያ ማሟሟቂያ መሰራት
- ክብ በመሥራት ከአምስት(5) እስከ ሰባት(7) ተማሪዎች ሆኖ መቆም
- ኳስ በመያዝ እና በመወርወር ማቀበል፤
- ኳስ በአየር ላይ በመቀባበል እንዳይወድቅ ማድረግ፤
- ኳሱን በትክክል ያላቀበለ ወይም የጣለ ክቡ መሀል ይገባል፡፡ አስፈላጊ ሲሆን ክቡ ውስጥ የገባውን ተማሪ በኳስ መምታት፤ ከሳተው ግን መቼው ይገባል፡፡
- መሀል የገባው ወይም የገባችው ኳስን ሳይቆሙ በተቀመጡበት ከቀለቡ ወደ ጨዋታው ይቀላቀላሉ፡፡
- ጨዋታው ሁለት ተማሪ እስከሚቀር ይጫወቱና ሁለቱ ሲጫወቱ ካጠፉ ጨዋታው እንደገና ይጀምራል፡፡

ልዩ ፍላጎት ያላችሁ ተማሪዎች ለእናንተ የሚሆን እንቅስቃሴ መምህሩን በመከተል ስሩ፡፡

የግምገማ ጥያቄዎች

1. ወሳኔ የመወሰን ችሎት እንዴት ማዳበር ይቻላል?
2. የወሳኔ አሰጣጥን የሚያሻሽሉ የጨዋታ አይነቶችን ዘርዝሩ፡፡

2.2.1. በውድድር ጊዜ ለሚፈጠሩ ችግሮች መፍትሔ አሰጣጥ

በውድድሮች ላይ መሳተፍ ለመዝናናት እንጂ ስለማሸነፍ ወይም ስለመሸነፍ መጨነቅ እንዳልሆነ መረዳት ይኖርብናል፡፡ በውድድሮች ጊዜ ችግሮች ስፈጠሩ በተቀመጠልን የጨዋታ ህገና ደንብ ተገዥ መሆን እንደሚጠበቅብን መረዳት ያስልጋል፡፡ በጨዋታ ጊዜ ማሸነፍና መሸነፍ ያለበት መሆኑ ስለሚታወቅ አሸናፊው ቡድን የአሸናፊነት ስሜት በማንጸባረቅ የተሸናፊውን ቡድን ስሜት በመጉዳት ወደግጭት በሚወስደው መልክ መሆን የለበትም፡፡

ችግሮችን መፍታት፡- ጊዜን፣ ጥረትን፣ ጉልበትንና ልምምድን ይጠይቃል፡፡ ችግርን መፍታት ከግለሰቡ የስነ-ልቦና ተገዥነት ጋር በቅርበት የተያያዘ ነው፡፡ በራስ መተማመን፣ የመግባቢያ ችሎታ የወሳኔ አሰጣጥ ስልቶችን ለመፍታት ቁልፍ ሚና ይጫወታል፡፡

የችግር አፈታት ክህሎት ሊሻሻል የሚችለው፡-

1. የቡድን ስራን በመስራት፤
2. መልካም ግኑኝነትን በማዳበር፤

3. ወንድማማችነትን በማስቀደም፤
4. የቡድን ስራና ትብብርን በማጠናከር፤
5. ለሌሎች መብት በመቆም ወ.ዘ.ተ ናቸው።

ስለዚህ የአካል እንቅስቃሴን በጋራ በመስራት ከላይ የተጠቀሱትን እና ሌሎች ክህሎትን ማዳበር ይቻላል።

ተግባር 1 በቡድን የእግር ኳስ አራት አራት ሆነው መጫወት

የጨዋታው ዓላማ፦ በጨዋታ ጊዜ ችግር እንዳይፈጠር የተሻለ ግንኙነት ን ማዳበር፤ በዚህ ጨዋታ ላይ በሰላም ተጫውቶ ለመጨረስ

1. እርስ በርስ መግባባት

የጋራ የሚያደርጋችሁ ንገር አምኖ መቀበል ለምሳሌ የጋራ የሚያደርጋችሁ ኳስና ሜዳ ስለሆነ ለምን ኳስ ትመታለህ የሚል ግጭት አይነሳም።

2. ህግን አክብሮ መጫወት ይህን በሚያደርጉበት ጊዜ

- የተቃራኒውን ቡድን መብት መጠበቅ
- መከባባር
- ወንድማማችነትን እና እህትማማችነትን ማስቀደምን መለማመድ አለባቸው።
(ለምሳሌ፡ ያለ አግባብ ተቃራኒ ቡድን በመጉዳት ጎል ማስቆጠር ወንድማማችነትን ወይም እህትማማችነትን ማስቀደም ማለት አይደለም)

የግምገማ ጥያቄ

1. የችግር አፈታት ክህሎት ውጤታማ የሚሆነው ምን ምን ስናከናውን ነው?

2.2.2 ጥልቅ አስተሳሰብ

የመነሻና የማነቃቂያ ጥያቄዎች

1. የአካል ብቃት እንቅስቃሴ ለተሻለ አስተሳሰብ ማለት ምን ማለት ነው?

ጥልቅ አስተሳሰብ ማለት ስለ አንድ ሰው አስተሳሰብ ማሰብ መቻል ነው። እንደ እና ድክመቶችን ማወቅና ውጤቱንም መገምገም እንዲሁም አስተሳሰብን ጥንካሬ በተሻሻለ መልኩ እንደገና ማደስ ማለት ነው።

የአካል ብቃት እንቅስቃሴ ለጥልቅ አስተሳሰብ ማለት እንቅስቃሴዎች ለምንወስናቸው ውሳኔዎች እና ኃላፊነቶች የምናፈልቅባቸው የተሻለ የሀሳብ መረጃ የማመንጨት ዕውቀትን፣ የማመዛዘን ችሎታ፣ ራስን የመቆጣጠር እና ትምህርት የማሻሻል ሂደት ነው። የአካል ብቃት እንቅስቃሴ በተፈጥሯዊ ባህሪ አዲስ ስልት ተግባራዊ ለማድረግ፣ እንቅስቃሴን ለመሞከርና የሚገኘውን ውጤት ለመገምገም ይረዳል። በወሳኝ ሁኔታ ለማሰብ፣ ለማብራራት እና ምክንያታዊ ውሳኔ ለማድረግ ከተለያዩ ምንጮች እና ግንዛቤዎች የተሰበሰቡ መረጃዎችን ማሰብን ይጠይቃል።

ተግባር፡- በአራት እግር የመሮጥ ውድድር

- ሶስት ሶስት በመሆን ቡድን መመስረት
- ሶስቱም በተርታ ከቆሙ በኋላ መሀል የሚገኘውን ተማሪ ቀኝ እግሩን ከሌላው ተማሪ ግራ እግር ጋር እንዲሁም ግራ እግሩን ከቀሪው ተማሪ ቀኝ እግር ጋር ማሰር፤
- ሁሉም ቡድኖች ከተዘጋጃችሁ በኋላ ጨዋታውን መጀመር እና እስከ 10 ሜትር በቀስታ መሞከር፤
- ሁሉም ቡድኖች ጨዋታውን መጀመር እና እስከ 15 ሜትር በፍጥነት መሮጥ፤
- የላይኛውን እንቅስቃሴ በደንብ ደጋግማችሁ ከሰራችሁ በኋላ እስከ 20 ሜትር በፍጥነት መሮጥ፤
- ልዩ እገዛ የሚያስፈልጋችሁ ተሟሪዎች በእንቅስቃሴ ላይ ባላችሁ አቅም መሳተፍ ይኖርባችኋል።
- በምን ዘዴ ብንሮጥ እናሸንፋለን ብላችሁ በማሰብ መወያየት ይኖርባችኋል።



ስዕል 2.1 በአራት እግር የመሮጥ ውድድር

የግምገማ ጥያቄ

1. በጨዋታው የነበራቸው ሚና ምንድን ነው?

1. ያሸነፉት ምን በማድረግ ሊያሸንፉ ቻሉ?

2.3.በእንቅስቃሴዎችና በውድድር ጊዜ ትኩረት አሰጣጥ

አጥጋቢ የመማር ብቃት:- ተማሪዎች ይህንን ትምህርት ከተማራችሁ በኋላ

- እንቅስቃሴዎችን፣ ጨዋታዎችንና ውድድሮችን በራሳችሁ መምራትን ታዳብራላችሁ

2.3.1 ትኩረትን ማሻሻል

የመነሻና የማነቃቂያ ጥያቄዎች

1.ትኩረትን እንዴት ማሻሻል ይቻላል?

የአካል ብቃት እንቅስቃሴ በአጠቃላይ የተማሪዎችን ትኩረትን ለማሻሻል ብቻ ሳይሆን ወዲያውኑ እንዲትነቃቁ ያደርጋል። የአካላዊ እንቅስቃሴ ልምምዶችን ማድረግ ለልጆች ጥሩ ጊዜ እንዲሰጡ እና በተግባራቸው ላይ እንዲያተኩሩ ያደርጋል።

የማተኮር ተግባሮች

- እግራችሁን ዘርግቶ መቀመጥ፡-
- ጉልበታችሁን እና እግራችሁን ያናውጡ።
- ጎንበስ ብሎ ጣቶቻችሁን መያዝ።
- ቆመው እጆቻችን ያንቀሳቅሱ፤
- ልክ እንደሚበር ወፍ በጎን ላይ ክንዳችሁን ወደ ላይ እና ወደ ታች ማንሸራተት
- አንድ ትኩረት በአንድ ጊዜ ወደ ፊት እና ከዚያ ወደ ኋላ ማንቀሳቀስ፤
- ከዚያም ሁለቱንም ትኩረቶች አንድ ላይ, ወደ ፊት እና ከዚያም ወደ ኋላ አንቀሳቅሱ
- እጆቻችሁን ወደ ኋላ እና ወደ ፊት አወዛውዙ።
- እጆቻችሁን እንደ ንፋስ ወፍጮ ወደ ጎን ያሽከርክሩ። በመጀመሪያ ትናንሽ ሽከርክሪቶችን, ከዚያም ሰፊ ማዞሪያዎችን አድርጉ. በአንድ ክንድ በአንድ ጊዜ ጀምሩ, ከዚያም ሁለቱም ክንዶች በተመሳሳይ ጊዜ አሽከርክሩ።

የመራመድ መልመጃዎች;

- ትናንሽ ደረጃዎችን በመጠቀም ወደ ኋላ ይራመዱ፤ ከዚያም በትላልቅ ደረጃዎች መሄድ፤
- ወደ ጎን ፣ መጀመሪያ ወደ ቀኝ ፣ ከዚያ ወደ ግራ መሄድ፤
- በገመድ እየተጓዘን እንደሆነ ማሰብ፤
- በቀጥታ መስመር ላይ መራመድ።

የአካል ብቃት እንቅስቃሴዎችን ማመጣጠን

- በአንድ እግር ላይ መቆምና እስከ 5 ጊዜ ድረስ መቁጠር፤ ከዚያም በመቀየር በሌላኛው እግር ላይ መቆም፤

- በእግር ጣቶች ጫፍ ላይ መቆምና ሚዛን በመጠበቅ ዓይን በመዘጋት በእግር ጣቶች ጫፍ ላይ በመቆም መቆየት፤
- በእግር ጣቶች ጫፍ ላይ በመቆም በክፍሉ ውስጥ መራመድ፤
- በአንድ ጫማ በአንድ ጊዜ በእግሮች አንድ ላይ ዘና ዘና በማለት መሥራት።

የግምገማ ጥያቄዎች

1. ትኩረት የሚያስፈልጋቸውን የአካል ብቃት እንቅስቃሴዎችን ወይም የጨዋታ ዓይነቶችን ዘርዝሩ

2.3.2.አስተወሎትን ማሻሻል

የመነሻና የማነቃቂያ ጥያቄዎች

1አስተወሎትን እንዴት ማሻሻል ይቻላል ?

አስተወሎት ለአንድ ተግባር ሙሉ ጊዜን የመስጠት ችሎታ ነው። አስተወሎትን መሰብሰብ፣ በተማሪዎች በሚማሩት ነገር ላይ የሚመራ ቀጣይነት ያለው የአእምሮ ጉልበት ፍሰት በማንኛውም ትምህርት ውስጥ ወሳኝ ነው። አስተወሎት ከዋና ዋና ጉዳዮች የተለየ ልምምድ ይጠይቃል ምክንያቱም ከትምህርታዊ ፣ ከማህበራዊ እና ስሜታዊ ትምህርት እና ከዕለት ተዕለት ሕይወት ጋር ባለው ጠቃሚ ግንኙነት ነው። አዘውትሮ የአካል ብቃት እንቅስቃሴ ከሚያስገኛቸው በርካታ ጥቅሞች መካከል አስተወሎትን ማሳደግ ነው ።

የአካል ብቃት እንቅስቃሴ ለሰው ልጅ አእምሯዊ እና አካላዊ እድገትን ለማምጣት የሚረዳ የእንቅስቃሴ አይነት ነው።

አስተወላሎትን የሚያሻሽሉ ጨዋታዎች

ጨዋታ:- በጣት የተለያዩ ቁጥሮችን የሚያመለክት ምልክት ስታዩ መሮጥ

ተግባር 1:- መምህራችሁ 3 ጣት ስታዩ ትሮጣላችሁ ካለ 1፣2፣4፣5፣ ጣቶችን ቢያሳይ መሮጥ የለባችሁም። ምክንያቱም የታዘዛችሁት 3 ጣት ስታዩ ብቻ ስለሆነ ነው።

ተግባር 2 :-4 ጣት ስታዩ መሮጥ

ተግባር 3 :-5 ጣት ስታዩ መሮጥ

ተግባር 4 :-6 ጣት ስታዩ መሮጥ

የግምገማ ጥያቄዎች

1. አስተወሎትን ለማሻሻል የሚጠቅሙ የተለያዩ እንቅስቃሴዎችን ዘርዝሩ።

የምዕራፉ ማጠቃለያ

ማህበራዊ እና ስነ-ልቦናዊ ትምህርት ከዕለት ተዕለት ሥራዎች እና ችግሮች ጋር በብቃት እና በሥነ ምግባር ለማከናወን ችሎታዎችን፣ አመለካከቶችን እና ባህሪያትን በማቀናጀት የተማሪዎችን አቅም ያጠነክራል። ራስን መምራት ማለት በተወሰኑ የጭንቀት ሁኔታዎች ውስጥ በደንብ ለመኖር የዕለት ተዕለት ተግባራትን የማስተዳደር ሁኔታዎች ነው። ራስን የማስተዳደር ፅንሰ ሃሳብ ሰፊ ያለና ብዙ ሀሳብን ያካተተ ነው። እንደተለያዩ ርዕሰ ጉዳዮች እውቀትን ማሻሻል እና ለውሳኔ አሰጣጥ ያሉ እንቅስቃሴዎች የሰዎችን ጤና ማስተዳደር ማለት ነው።

እራስን ማስተዳደር ተማሪዎች ሀላፊነትን ለራሳቸው እንድወስዱ ማድረግን መለማመድ ራስን የማስተዳደር ክህሎትን ያዳብራል። ስነ ምግባር ማለት ለሌሎች ኃላፊነት የተሞለበት መልካምነትን የሚያሳይ ባህር ስሆን ስነ ምግባር ለማነኛውም ተግባር መሰረት የሚሆንና ጥሩ ደረጃ ላይ የሚያደርስ የባህሪ ዓይነት ነው። በትክክል አዎንታዊ አስተሳሰብ የህይወትን አሉታዊ ገፅታዎች ችላ በማለት ወይም በማንፀባረቅ አለምን በሮዝ-ቀለም ሌንሶች ማየትን እንደሚያመለክት ለመገመት ትፈተኑ ይሆናል። ሆኖም፣ ቀና አስተሳሰብ ማለት የህይወት ፈተናዎችን በአዎንታዊ እይታ ማቅረብ ማለት ነው።

ጥሩ ውሳኔ የመስጠት ችሎታዎች በትክክለኛው ዕድሜ ላይ ከተገኙ ልጆች በሕይወታቸው ስኬታማ እንዲሆኑ ይረዳቸዋል። ከልጅነት ወደ ጎልማሳነት የሚደረገው ሽግግር በጥሩ የውሳኔ አሰጣጥ ችሎታ ለስላሳ እና ቀላል ይሆናል። ይህ ችሎታ ልጆች ለግጭቶች መፍትሄዎችን እንዲያገኙ ያስችላቸዋል እና በሂደቱ ውስጥ፣ ጠቃሚ የህይወት ትምህርቶችን ያሳያል። አመክንዮአዊ አስተሳሰብ እና ችግር መፍታት ውሳኔ የመስጠት ችሎታን ይደግፋሉ። ውሳኔ የሚወሰድበትን ጊዜ መለየት መቻል ብቻ የውሳኔ አሰጣጥ ክህሎቶችን ለማዳበር የመጀመሪያው እርምጃ ነው ስለዚህ ልጆች ወላጆቻቸውን እና እኩዮቻቸውን በመመልከት ይማራሉ። ውድድሮች ለመዝናናት እንጂ ስለማሸነፍ ወይም ስለመሸነፍ እንዳልሆነ መረዳት ይኖርብናል ። በውድድሮች ጊዜ ችግሮች ስፈጠሩ በተቀመጠልን የጨዋታ ህገ ደንብ ተገዥ መሆን አለብን። በጨዋታ ወይም በውድድር ጊዜ ማሸነፍ መሸነፍ እንዳለ ሆነው አሸናፊዎች የማሸነፍ ስሜት ስያንፀባርቁ ለተሸናፊው በማዘን እና ድጋፍ በማሳየት መሆን አለበት።

የአካል ብቃት እንቅስቃሴ ለጥልቅ አስተሳሰብ ማለት እንቅስቃሴዎች ለምንወስናቸው ውሳኔዎች እና ኃላፊነቶች የምናፈልቅባቸው የተሻለ የሀሳብ መረጃ የማመንጨት ዕውቀትን፣ የማመዛዘን ችሎታ፣ ራስን የመቆጣጠር እና ትምህርት ለማሻሻል ሂደት ነው።

አስተወሎት ለአንድ ተግባር ሙሉ ጊዜን የመስጠት ችሎታ ነው። አስተወሎትን መሰብሰብ፣ በተማሪዎች በሚማሩት ነገር ላይ የሚመራ ቀጣይነት ያለው የአእምሮ ጉልበት ፍሰት በማንኛውም ትምህርት ውስጥ ወሳኝ ነው።

የምዕራፉ የማጠቃለያ ጥያቄዎች

ሀ. የሚከተሉትን ጥያቄዎች ትክክለኛውን መልስ የያዘውን ፊደል በመምረጥ መልሱ

1. ራስን መምራት ማለት፦

ሀ. ራስን ማስተዳደር

ሐ. የዕለት ተዕለት ተግባር በአግባቡ አለመከናወን

ለ. በጭንቀት መኖር

መ. ሁሉም

2. ማህበራዊና ስሜታዊ ትምህርት የተማሪዎችን ----- ያጎለብታል?

ሀ. ችሎታን

ለ. ባህሪን

ሐ. አመለካከትን

መ. ሁሉም

3. የአካል ብቃት እንቅስቃሴ ራስን የመምራት ክህሎትን የሚገልፀው የትኛው ነው?

ሀ. ችግሮችን መፍታት

ሐ. አለመግባባት

ለ. መበሳጨት

መ. የግንኙነትን ጊዜን ማቋረጥ

4. ከሚከተሉት ውስጥ የግል ስነ- ምግባር እንዳይኖራችሁ የሚያደርገው የትኛው ነው

ሀ. ኩረጃ

ለ. ታላቅን ማክበር

ሐ. ለመ/ራንና ለወላጆች መታዘዝ

መ. ሁሉም

5. ከሚከተሉት አንዱ አዎንታዊ አስተሳሰብን ያዳብራል

ሀ. ምስጋናን መለማመድ ለ. ሀሳብን መለማመድ ሐ. መዋሽት መ. ሀ እና ለ መልስ ናቸው

6. ከሚከተሉት ውስጥ የችግር አፈታት ዘዴ የትኛው ነው

ሀ. የቡድን ስራን መስራት ለ. መልካም ግንኙነት ሐ. ወንድማማችነት መ. ሁሉም

ሐ. ለሚከተሉት ጥያቄዎች ትክክለኛውን መልስ ስጡ

1. ስነ-ምግባር እንዳይኖራቸው ከሚያደርጋቸው ነገሮች ውስጥ አምስቱን ዓፉ

2. ስነ- ምግባር ከሚያሻሽሉ ነገሮች አምስቱን ዓፉ

3. በአራት እግር መሮጥ የትኛውን የአካል ክፍል ያዳብራል?

4. አዎንታዊ አስተሳሰብ ማለት ምን ማለት ነው

5. የወሳኔ አሰጣጥ ደረጃዎችን ዘርዝሩ

ምዕራፍ ሦስት

የአካል ብቃት እንቅስቃሴዎች

መግቢያ

የአካል ብቃት ማለት ማንኛውንም እንቅስቃሴ ወይም ውድድር ያለምንም ድካም ወይም ችግር የማከናወን ችሎታ ነው። ሁሉም ሰዎች ብቁ ሆነው ለመገኘት ሊኖራቸው ይገባል የጤና፣ የሥራ ችሎታ፣ የመግባባትና የመተጋገዝ ስሜት መታሰብ አለበት። የአካል ብቃት አዕምሮአዊ፣ አካላዊ፣ ማህበራዊና ሥነ-ልቦናዊ እሴቶችን ያጠቃልላል።

አንድ ተማሪ ስምንት ክፍለ ጊዜ ተምሮ ለመጨረስ አካሉ፣ አእምሮው፣ ማህበራዊ ስነ ልቦናው ብቁ ሆኖ መገኘት አለበት። የአካል ብቃት በዳበረ ቁጥር የአንድ ሰው ጤንነት፣ ቁመና በህይወት ዘመን ደስተኛ ሆኖ የመኖር ሁኔታዎችን ያሻሽላል። የአካል ብቃት የግለሰቡ ብቃት ሲሆን ከግለሰብ ግለሰብ በዕድሜ፣ በፆታ፣ በዘር ፣ በአመጋገብ ሁኔታ ይለያያል።

የአካል ብቃት የሚዳብረው ዘወትር አቅዶ በመስራት ብቻ ነው። በዚህ የክፍል ደረጃ የአካል ብቃት እንቅስቃሴ፣ የልብና የደም ስር ብርታትን የሚያሻሽሉ እንቅስቃሴዎች፣ የጡንቻ ብርታትን የሚያዳብሩ እንቅስቃሴዎች፣ መዘርጋትና መተጣጠፍ እና ቅልጥፍና የሚል ርዕስ ተካተዋል።

በአጠቃላይ ጤና ተኮር የአካል ብቃት ለማንኛውም ጤናን ለማዳበር የሚያስፈልግ ሲሆን ውድድር ተኮር ግን ውድድርን በብቃት ለመወጣት ያስፈልጋል። ስለዚህ ማንኛውም ማህበረሰብ ማዘውተር ያለበት ጤና ተኮር የአካል ብቃት እንቅስቃሴን ነው። ስለሆነም በዚህ የክፍል ደረጃ ተማሪዎች ጤናችሁን ለማዳበር የሚከተሉትን የአካል ብቃት ዘርፎች ልምምድ እንድሰሩ ቀርቦላቸዋል።

ልዩ ፍላጎት የሚያስፈልጋችሁ የአካል ክፍላችሁን በመጠቀም የአካል ብቃት እንቅስቃሴዎችን በመስራት የአካል ብቃት ደረጃችሁን ማሻሻል ይኖርባችኋል።

የመማር ዉጤቶች፡- ተማሪዎች ይህንን ምዕራፍ ከተማራችሁ በኋላ

- የአካል ብቃት እንቅስቃሴን የሚያዳብሩ እንቅስቃሴዎችን ትገነዘባላችሁ፤
- ዕድሜን ያገናዘበ ትክክለኛ የአካል ብቃት እንቅስቃሴን የሚያሻሽሉ እንቅስቃሴዎችን ትሰራላችሁ።
- ለተለያዩ የአካል ብቃት እንቅስቃሴዎች አዎንታዊ አመለካከት ታሳያላችሁ

3.1- የልብና የአተነፋፈስ ስርዓትን የሚያሻሽሉ እንቅስቃሴዎች

አጥጋቢ የመማር ብቃት፡- ተማሪዎች ይህንን ርዕስ ከተማራችሁ በኋላ

- ለልብና የአተነፋፈስ ስርዓት አሰራር የሚያዳብሩ እንቅስቃሴዎችን ትገልጻላችሁ፤

የመነሻና የማነቃቂያ ጥያቄዎች

1. የልብና የአተነፋፈስ ብርታት ማለት ምን ማለት ነው?
2. ለልብና ለደም ስር ሥርዓት የሚሰሩ የአካል ብቃት እንቅስቃሴዎች ጥቅምን ዘርዝሩ?

የልብና የልብና የአተነፋፈስ ስርዓትን የሚያዳብሩ እንቅስቃሴዎች

የልብና የአተነፋፈስ ስርዓት ማለት በልብ፣ በሳንባ፣ በደምና በደም ቧንቧ አማካኝነት አክሲዮንና ምግብን ለሚሰራው የአካል ክፍል በብቃት የማድረስ ችሎታ ነው። ስለዚህ አራት የአካል ክፍሎች መዳበር እና ብቁ መሆን አለባቸው።

የዳበረ ልብ በአንድ ጊዜ ብዙ ደም ለተለያዩ የአካል ክፍሎች በቀላሉ በመርጨት ማዳረስ ይችላል፤ የዳበረ ሳንባ ለሰውነት የሚያስፈልገውን በቂ አክሲዮን በቀላሉ ማምረት እና በሰውነት ውስጥ የተቃጠለ አየር በብቃት ለማስወገድ ያስችላል፤ የደም ዋንኛ አገልግሎት ምግብና አክሲዮንን ተሽክሞ ወደ ተፈለገው የሰውነት አካል ማድረስና የተቃጠለውን የአየር ክፍል መመለስ ሲሆን የደም ቧንቧ ደግሞ ደም በትክክለኛው መንገድ እንዲዘዋወር የሚረዳ ነው። የልብና የአተነፋፈስ ብርታት እንቅስቃሴ በጣም ብዙ የጤና ጥቅሞች አሉት ለምሳሌ የልብ ጡንቻ፣ የደም ቧንቧ እና የሳንባ ጤንነትን ይጠብቅልናል።

የልብና የአተነፋፈስ ስርዓትን የሚያዳብሩ እንቅስቃሴዎች

የሚከተሉትን እንቅስቃሴዎችን ለረጅም ሰዓታት በመስራት የልብና የአተነፋፈስ ብርታትን ማዳበር ይቻላል። ለምሳሌ፡-

- ደረጃ መውጣት እና መውረድ
- ረጅም ርቀት ሩጫ
- መሬት በመንካትመዝለል
- ሶምሶማ ሩጫ
- ገመድ ዝላይ

ከላይ ከተጠቀሱት ውስጥ በዚህ የክፍል ደረጃ የሚገኙ ተማሪዎችሁለት የልብና አተነፋፈስ ብርታትን እንቅስቃሴዎች እንድትሰሩ ተመርጠዋል።

ተግባር 1 ደረጃ መውጣትና መውረድ (Step-up)፡-

ይህን እንቅስቃሴ በሳምንት ቢያንስ ሶስት ቀን ቢሰራ የልብና የአተነፋፈስ ብርታትን ያሻሽላል። የልብ ምትን በመስሪያ እና ያለመሳሪያ መለካት ይቻላል ያለመሳሪያ በእጅ ጣቶች አማካኝነት የተለያዩ የአካል ክፍሎች ላይ መቁጠር ይቻላል ለምሳሌ በአስር ሰአት አስራ አምስት ከተቆጠረ በአንድ ደቂቃ ስንት እደሚመታ ማስላት ይቻላል። ይህንን እንቅስቃሴ ያለማቋረጥ ቢያንስ በሳምንት ሶስት ጊዜ ቢሰራ የእንቅስቃሴው የልብ ምትና የአተነፋፈስ ስርዓት እየቀነሰ ይመጣል። ስለዚህ የልብና የአተነፋፈስ ብርታት ደረጃ እያደገ መጣ ማለት ነው።



ስዕል 3.1 የልብ ምት መለካት

የእንቅስቃሴው ዓይነት፡- ደረጃ መውጣትና መውረድ

የሚያስፈልገው መሳሪያ፡- ከፍ ያለ ደረጃ (ከ20ሴ.ሜ. እስከ 30 ሴ.ሜ)


የሚወስደው ጊዜ ፡- ሶስት ደቂቃ

የሚሰጠው ጥቅም፡- የመተንፈሻ ክፍሎችና የልብ ስራን ማሻሻል

ደረጃ ለመውጣትና ለመውረድ የሚያስፈልጉ ዋና ዋና ነጥቦች

- የእግር ክፍሎችን የሚያዘጋጁ የሰውነት ማሟሟቂያ እንቅስቃሴዎችን መስራት፤
- ከመሬት ከሃያ እስከ ሰላሳ ሴንቲ ሜትር ከፍታ ባለው ደረጃ ላይ እንቅስቃሴውን ለመስራት ተዘጋጅቶ አጠገቡ መቆም፤
- መሪ እግርን እና ተከታይ እግርን በማንሳት ወደ ደረጃ ማውጣት፤
- ሙሉ አካልን ወደ ደረጃ ማንሳት፤
- የወጣውን እግር ወደተነሳበት መመለስ፤

- ይህ እንቅስቃሴ በሚሰራበት ጊዜ ጀርባ ቀጥ ማለት አለበት፤
- እግር ደረጃ ላይ በትክክል ማረፉን እርግጠኛ መሆን አለብን፤



ስዕል 3.2 ደረጃ ላይ መውጣት እና መውረድ

የአሰራር ቅደም ተከተል

- ቀስ በቀስ እንቅስቃሴውን መሞከር
- ቀስ በቀስ እንቅስቃሴውን ሳያቋርጡ ለ40 ሰከንድ ደረጃ ላይ መውጣት መውረድ መለማመድ
- በመካከለኛ ፍጥነት ለ40 ሰከንድ ደረጃ መውጣትና መውረድን መለማመድ
- እንቅስቃሴውን በመካከለኛ ፍጥነት ለአንድ ደቂቃ መስራት
- እንቅስቃሴውን በፍጥነት ለሁለት ደቂቃ ሳያቋርጡ በመስራት ምን ያህል ጊዜ እንደወጡና እንደወረዱ መቁጠርና እራሳቸውን ከንደኞቻቸው ጋር ማነፃፀር እና እንዴት እንደሚሻሻል መወያየት፡፡
- እንቅስቃሴውን ሳያቋርጡ ለሶስት ደቂቃ መስራት እና ለውጡን መገምገም፡፡

ማስታወሻ፡- በየእንቅስቃሴው መካከል ሰላሳ ሰከንድ እረፍት መወሰድ(ይህ ማለት ግን ሙሉ ለሙሉ መቀመጥ ሳይሆን የተለያዩ ማሳሳቢያ እንቅስቃሴዎችን ማድረግ)

የግምገማ ጥያቄዎች

1. ትክክለኛ የደረጃ መውጣት እና የመውረድን አሰራር ሰርታችሁ አሳዩ?
2. ይህንን እንቅስቃሴ ስትሰሩ ምን ምን ጥቅም ታገኛላችሁ?
3. የልብ ምትን የምንለካበት መሳሪያ ምን ይባላል ?

የቤት ስራ

1. ከላይ የተጠቀሱ እንቅስቃሴዎችን የአሰራር ሂደትን በመከተል ከቤታችሁ ባለው ደረጃ በሳምንት ሶስት ቀን ተለማመዱ?
2. የልብ ምታችሁን ከእንቅስቃሴ በፊት እና በኋላ ያለውን ለውጥ በአንድ ደቂቃ ምን ያህል ጊዜ እንደሚመታ መዝግቡ እና ለውጡን ገምግሙ?

ተግባር 2 መሬት በመንካት መዝለል

የእንቅስቃሴው ዓይነት፡- መሬት በመንካት መዝለል

የሚወስደው ሰዓት፡- ሁለት ደቂቃ

የሚሰጠው ጥቅም፡- የመተንፈሻ ክፍሎችና የልብ ስራን ማሻሻል

መሬት በመንካት ለመዝለል የሚያስፈልጉ ዋና ዋና ነጥቦች

- እግርን በትክክል ስፋት ልክ መክፈት
- ጉልበት አጠፍ ማድረግ እና ከእግር ጣቶች ጋር ቀጥታ ማድረግ(90ድግሪ)
- እጅ ዘና ባለ ሁኔታ መሬትን በመንካት ለመዝለል መዘጋጀት
- መሬትን በመጫን ወደ ላይ መነሳት
- ወደ መሬት ስናርፍ እግር ትንሽ ከትክክል ስፋት በበለጠ መክፈት እና ቁጢጥ ባለ ሁኔታ መሆን አለበት፡፡
- በተከባ በፋተ ልክ አግርን በመክፍት ቀስ ብሎ ቁጢጥ ማለት እና መመለስ ቢያንስ ለአምስት ጊዜ መሞከር
- በትክክል ስፋት ልክ በመቆም ወደ ላይ እጅን ዘርግቶ መዝለል ለአምስት ጊዜ

የአሰራር ቅደም ተከተል፡-

- በትክክል ስፋት ልክ እግርን በመክፍት ቀስ ብሎ ቁጢጥ ማለት እና መመለስ ቢያንስ ለአምስት ጊዜ መሞከር
- በትክክል ስፋት ልክ በመቆም ወደ ላይ እጅን ዘርግቶ መዝለል ለአምስት ጊዜ መስራት
- ቁጢጥ በማለት እጅን ዘና ባለ ሁኔታ መሬትን በመንካት ወደ ላይ መዝለል እና ወደ ተነሱበት መመለስ ለአስር ጊዜ መስራት

- ሙሉ እንቅስቃሴውን መሞከር ቢያንስ ለአስር ጊዜ በቀስታ መስራት
- ሁለት ሁለት ተማሪዎች በመሆን እንቅስቃሴውን በመስራት ወደ ላይ በመዝለል እጅን ማነካካት አምስት አምስት ለሶስት ጊዜ መስራት
- ሁለት ሁለት ተማሪዎች በመሆን እንቅስቃሴውን በመስራት ወደ ላይ በመዝለል እጅን ማነካካት ስድስት ስድስት ለሶስት ጊዜ መስራት
- በሁለት ደቂቃ ውስጥ እንቅስቃሴውን ምን ያህል ጊዜ እንደሰራችሁ መቁጠርና ከጓደኛ ጋር ማነፃፀር



ስዕል 3.3 ቁጢጥ ብሎ መሬት በመንካት መዝለል

ማስታወሻ:- በየእንቅስቃሴው መካከል ሰላሳ ሰከንድ እረፍት መወሰድ (ይህ ማለት ግን ሙሉ ለሙሉ መቀመጥ ሳይሆን የተለያዩ ማሳሳቢያ እንቅስቃሴዎችን ማድረግ)

የግምገማ ጥያቄዎች

1. ትክክለኛ መሬት በመንካት መዝለል አሰራሩን በመግለፅ ሰርታችሁ አሳዩ?
2. ይህንን እንቅስቃሴ ስትሰሩ ምን ምን ጥቅም ታገኛላችሁ?
3. የልብና የአተነፋፈስ ስርአትን በትክክል የሚያሻሽሉ የአካል ብቃት እንቅስቃሴዎችን ፃፉ?

የቤት ስራ

1. ከላይ የተጠቀሱ እንቅስቃሴዎችን የአሰራር ሂደትን በመከተል በቤታችሁ ወይም ስፈራችሁ ባለው ሜዳ በሳምንት ሶስት ቀን ተለማመዱ?

2. ሌሎች የልብና የደም ስር ብርታትን የሚያዳብሩ እንቅስቃሴዎችን በመለየት ስሩ?
3. የልብና የደም ስር ስርአትን በትክክል የሚያሻሽሉ የአካል ብቃት እንቅስቃሴዎችን ዓፉ

3.2. የጡንቻ ብርታት የሚያዳብሩ እንቅስቃሴዎች

አጥጋቢ የመማር ብቃት፡- ተማሪዎች ይህንን ርዕስ ከተማራችሁ በኋላ

- የጡንቻና የአጥንት ጥንካሬዎችሁን ታሻሽላላችሁ
- የአካል እንቅስቃሴ መስራት ጥቅምን ታደንቃላችሁ

የመነሻና የማነቃቂያ ጥያቄዎች

1. የጡንቻ ብርታት ማለት ምን ማለት ነው?
2. የጡንቻ ብርታትን የሚያሻሽሉ የአካል ብቃት እንቅስቃሴዎች ምንምን ናቸው?

የጡንቻ ብርታት

የጡንቻ ብርታት ማለት ጡንቻዎቹ በህብረት ሆነው ለረጅም ጊዜ የመስራት ችሎታ ማለት ነው። በሌላ አገላለፅ ጡንቻዎች ለረጅም ጊዜ ድካምን በመቋቋም የሚያወጡት ኃይል ነው። ጡንቻ ስንል በዚህ የክፍል ደረጃ አጥንት ላይ ተደርቦ የሚገኘውን የስጋ ክፍል ማለታችን ነው። ለመጥቀስ ያህል የእግር፣ የሆድ፣ የደረት፣ የእጅ፣ የጀርባ ጡንቻዎች ወዘተ... ናቸው። ጡንቻ ከአንድ ቦታ ወደ ሌላ ቦታ ለመንቀሳቀስ፣ ክብደት ያለው ነገር ለማንሳት፣ ለመግፋት ለመሮጥ በአጠቃላይ የአካል እንቅስቃሴ ለማድረግ ከፍተኛ አስተዋፅኦ አለው።

የጡንቻ ብርታትን የሚያዳብሩ እንቅስቃሴዎች የሚከተሉት ናቸው እነሱም፡-

1. በደረት ተኝቶ እጅ መሬትን በመግፋት መመለስ (push up)
2. በጀርባ ተኝቶ ከወገብ በላይ እግርን አጥፎ መነሳት፣
3. በጀርባ ተኝቶ ከወገብ በላይ እግርን ዘርግቶ መነሳት፣
4. በጀርባ ተኝቶ እግርን ማንሳት፣
5. በሆድ ተኝቶ ከደረት በላይ ያለውን የአካል ክፍል ማንሳትና በተጨማሪም እጅና እግርን ሳንመልስ አዛው ማቆየት፣

6. ተንበርክኮ በእጅ መዳፍ መሬትን መግፋት እና መነሳት /knee push-up/

7. ወደጎን መነሳት (Side Hop)

ተግባር 1 ተንበርክኮ በእጅ መዳፍ መሬትን መግፋት እና መነሳት


የእንቅስቃሴው ዓይነት፡- ተንበርክኮ በእጅ መዳፍ መሬትን መግፋት እና መነሳት

የሚሰራው ቁጥር፡- (30) ሰላሳ

የሚሰጠው ጥቅም፡- የእጅና የደረትን ጡንቻን ብርታት ማሻሻል

ዋና ዋና ነጥቦች፡-

- መንበርክክ
- ክንድን መዘርጋት እና የእጆችን ስፋት በትክክል ስፋት ልክ መሬት ማስቀመጥ፤
- እጅ በጣም ወደፊትም ሆነ ወደ ጎሳ አለማድረግ(በብብት ቀጥታ ማስቀመጥ)
- ጀርባችንና መቀመጫችን ቀጥ ማድረግ፤
- መሬት የሚነካው እጅና ጉልበት ብቻ መሆን አለበት፤
- እጅን ማጠፍና መዘርጋት መለማመድ



ስዕል 3.4 ተንበርክኮ በእጅ መዳፍ መሬትን መግፋትና መነሳት

ስዕል 3.4 ተንበርክኮ በእጅ መዳፍ መሬትን መግፋትና መነሳት

የአሰራር ቅደም ተከተል:-

- የእጅ እንቅስቃሴ የበዛበት የሰውነት ማሟሟቂያ መስራት፤
- መንበርክክን መለማመድ(ከጉልበት መካከል ትንሽ ከፈት አድርጎ)፤
- በመንበርክክ እጅ በትክክለኛው ቦታ ማስቀመጥን መለማመድ፤
- በሆድ በመተኛት በእጅ መሬትን ተጭኖ መነሳት እግር ከጉላ ተነስቶ መሬት ሳይነካ (አምስት አምስት ጊዜ በሁለት ዙር)
- ተንበርክክው በመዳፍ መሬትን በመግፋት መነሳት መለማመድ ሶስት ጊዜ አስር አስር
- ተንበርክክው በመዳፍ መሬትን በመግፋት መነሳት(knee push-up) ሁለት ሁለት ሆነው ሲነሱ እጅ ተራ በተራ ማነካካት አስራ አምስት ጊዜ በሁለት ዙር መስራት
- ልዩ ፍላጎት ያላቸው ተማሪዎች ለእናንተ የሚሆን እንቅስቃሴ የመምህራችሁን ተዕዛዝ በመከተል ተሳተፉ፡፡

የግምገማ ጥያቄዎች

1. የጡንቻ ብርታት የሚያሻሽሉ እንቅስቃሴዎችን ቢያንስ ሶስት ጥቀሱ?
2. የጡንቻ ብርታት የሚያሻሽሉ እንቅስቃሴዎችን መካከል የአንዱን አሰራር ስርታችሁ አሳዩ?

የቤት ሥራ

ተንበርክኮ በእጅ መዳፍ መሬትን መግፋትና መነሳት /knee push-up/ን እስከ ሰላሳ ስድስት በሶስት ዙር ስሩ?

ተግባር 2 ወደ ጎን መነሳት (side hop):-

የእንቅስቃሴው ጥቅም:- ከወገብ በታች የሚገኙ ጡንቻዎችን ብርታት ማሻሻል(የባት ጡንቻ፣ የእግር ጡንቻ፣ የዳሌ ጡንቻ)

የእንቅስቃሴው ዓይነት:- ወደ ጎን መነሳት

የሚሰራው ድግግሞሽ:- አስራ ስድስት በሁለት ድግግሞሽ ጠቅላላ ሰላሳ ሁለት ዋና ዋና ነጥቦች:-

- እግርን በዳሌ ስፋት ልክ ከፍቶ መቆም፤
- ቁጢጥ ወይም ሽብረክ ማለት፤
- እጅን ዳሌ ላይ ማድረግ፤
- ወደ ጎን ለመዝለል በቂ ቦታ መኖሩን ማረጋገጥ፤
- ዝቅ በማለት ከጉልበትና ከዳሌ በመታጠፍ ወደ ጎን መዝለል፡፡



ስዕል 3.5 ዝቅ በማለት ከጉልበትና ከዳሌ በመታጠፍ ወደ ጎን መዝለል

የአሰራር ቅደም ተከተል፡

- እግርን በትኩረት ስፋት ከፍቶ መቆም
- ሁለት እግርን በማንሳት ወደ ቀኝ ጎን ዘሎ መቆም (አምስት ጊዜ በሁለት ዙር)
- ሁለት እግርን በማንሳት ወደ ግራ ጎን ዘሎ መቆም (አምስት ጊዜ በሁለት ዙር)
- ከመቆም ቁጢጥ ማለትን ከዛም መነሳት መለማመድ (አምስት ጊዜ በሁለት ዙር)
- ቁጢጥ ብሎ ባላችሁበት ወደ ቀኝና ወደ ግራ መነሳትን መለማመድ
- ከቁጢጥ በመነሳት ከቀኝ ወደ ግራ ከግራ ወደ ቀኝ መዝለልን መለማመድ
- ከፍተኛ ነገር በማስቀመጥ ከቀኝ ወደ ግራ እና ከግራ ወደ ቀኝ ስምንት ወደ ቀኝ እና ስምንት ወደ ግራ በሁለት ዙር መስራት፤
- ልዩ ፍላጎት ያላችሁ ተማሪዎች ለእናንተ የሚሆን እንቅስቃሴ የመምህራችሁን ተዕዛዝ በመከተል ተሳተፉ፡፡

የግምገማ ጥያቄ

1. ወደ ጎን መነሳት የትኛውን የጡንቻ ክፍል ያሻሽላል?

የቤት ሥራ

- የላይኛውን እንቅስቃሴ እና ሌሎች የጡንቻ ብርታትን የሚያዳብሩ እንቅስቃሴዎች በቤት ወይም በሰራተኛ ተለማመዱ?

3.3- መዘርጋጋትና መተጣጠፍ /Flexibility/

አጥጋቢ የመማር ብቃት፡- ተማሪዎች ይህንን ርዕስ ከተማራችሁ በኋላ፡-

- ዕድሜን ያገናዘበ የመተጣጠፍና የመዘርጋት እንቅስቃሴ ችሎታችሁን ታሻሽላላችሁ፤

የመነሻና የማነቃቂያ ጥያቄዎች

1. የመተጣጠፍና የመዘርጋት እንቅስቃሴ ማለት ምን ማለት ነው?
2. የመተጣጠፍና የመዘርጋት እንቅስቃሴዎች ምንምን ናቸው?

የሰውነት መተጣጠፍና መዘርጋት ማለት የሰውነት የመገጣጠሚያ ክፍሎችን መጠነ ሰፊ በሆነ ተፈጥሯዊ የእንቅስቃሴ መጠን /range of motion/ የማንቀሳቀስ ችሎታ ነው። እያንዳንዱ የሰውነት መገጣጠሚያ የተለያየ የሰውነት መተጣጠፍ መጠን ወይም ደረጃ አለው። ስለዚህ የመተጣጠፍ እንቅስቃሴዎችን በምንሰራበት ወቅት የተለያዩ የአካል ክፍሎችን የሰውነት መተጣጠፍ ደረጃ ከግምት ውስጥ ማስገባት አስፈላጊ ነው።

ተግባር 1 እግርን ዘርግቶ በመቀመጥ በእጅ የእግር ጣቶችን መንካት፡-

የእንቅስቃሴው ጥቅም፡- የወገብ፣ የእግርና ደረት አካባቢ የሚገኙ ጡንቻዎችና መገጣጠሚያዎችን የመተጣጠፍና የመዘርጋት ችሎታን ያሻሽላል።

የአሰራር ቅደም ተከተል፡-

- እግሮችን እና እጆችን ወደ ፊት በመዘርጋት ከወገብ ቀጥ ብሎ መቀመጥ
- እግሮች ከጉልበት ሳይታጠፉ ወደ ፊት በማጎንበስ እጆችን ዘርግቶ የእግሮችን ጣቶች በመንካት እየደጋገሙ መስራት ይሆናል።
- የእግር ጣት በመንካት ወደ ቀኝና ወደ ግራ እየተጠማዘዙ መልሶ የእግር ጣትን መንካት፤ ደጋግሞ መስራት




ሰዕል 3.6 እግርን ዘርግቶ በመቀመጥ በእጅ የእግር ጣቶችን መንካት

ተግባር 2 ሰውነትን ወደ ግራና ቀኝ ማዘንበል፡-

የእንቅስቃሴው ጥቅም፡- የሽንጥንና የወገብ ጎን አካባቢን የመሳሳብ ችሎታን ለማሻሻል፡፡

የአሰራር ቅደም ተከተል፡-

- እግሮችን በትክክል ስፊት ልክ ከፍተው በመቆም የቀኝ እጅን በመጠኑ ከክርን አጠፍ በማድረግ ከራስ በላይ መያዝ፤
- ከዚህ ሁኔታ በዝግታ ወደ ግራ በማዘንበል መጠነኛ ሕመም ስሜት እስኪሰማ ማዘንበል፤
- ይህንኑ በቀኝ በኩል በተመሳሳይ ሁኔታ ማከናወን፡፡




ሰዕል 3.7 ሰውነትን ወደ ግራና ቀኝ ማዘንበል

ተግባር 3 አንገትና እጅን አንድ ላይ ማጠማዘዝ:-

የእንቅስቃሴው ጥቅም:- የአንገት ጡንቻንና ውጫዊ ዳሌን የመሳሳብ ችሎታን ያሻሽላል።

የአሰራር ቅደም ተከተል:-

- የቀኝ እግርን በመዘርጋት መቀመጥ
- ግራ እግርን በማጠፍ በቀኝ እግር ከጉልበት በላይ አሳልፎ ማስቀመጥ
- የቀኝን እጅ በግራ እግር በኩል ማስቀመጥ
- እግርን በቀኝ እጅ በመጫን ወደ ተቃራኒ በመግፋት ከወገብ በላይ ያለውን ሰውነት ወደ ግራ ማጠማዘዝ
- ይህንኑ እንቅስቃሴ የተዘረጋውን በማጠፍ የታጠፈውን በመዘርጋት ማሰራት
- ልዩ ፍላጎት ያላችሁ ተማሪዎች የመዘርጋትና የመታጣጠፍን ችሎታ የሚያዳብሩ እንቅስቃሴዎችን መምህራችሁን በመከታተል ስሩ።



ሰዕል 3.8 አንገትና እጅን አንድ ላይ ማጠማዘዝ

የግምገማ ጥያቄ

1. የመዘርጋትና መታጣጠፍ እንቅስቃሴን ማዘወተር የሚሰጠውን ጥቅም ግለፅ?

የቤት ሥራ

የተለያዩ የማሳሳብና የመጠማዘዝ ችሎታን የሚያዳብሩ እንቅስቃሴዎችን በመምረጥ ሥሩ?

3.4- ቅልጥፍና (Agility)

አጥጋቢ የመማር ብቃት፡- ተማሪዎች ይህንን ርዕስ ከተማራችሁ በኋላ፡-

- የቅልጥፍና እንቅስቃሴ ችሎታችሁን ታሻሻላላችሁ፤

የመነሻና የማነቃቂያ ጥያቄዎች

ቅልጥፍና ማለት ምን ማለት ነው?

ቅልጥፍና ማለት አንድን ተግባር በፍጥነት የማከናወን ችሎታ ማለት ነው። የተሰጠን ስራ ቶሎ ቶሎ የመስራት ችሎታን ያካብትልናል። የቅልጥፍና ችሎታ በብዙ የስፖርት ውድድሮች ጎልቶ ይታያል። በዚህ ዕድሜ ደረጃ በሚገባ መጀመር የሚቻል በመሆኑ ትኩረት ተሰጥቶታል። ከዚህ በታች የተዘረዘሩት እንቅስቃሴዎች የቅልጥፍና ችሎታን የሚያሻሽሉ ናቸው።

ተግባር 1 መስመር የመንካት ውድድር

የእንቅስቃሴው ጥቅም፡- ፍጥነትና ቅልጥፍናን ማሻሻል።

የአሰራር ቅደም ተከተል፡-

- የሰውነት ማሟሟቂያ መስራት
- የመነሻ መስመር ማስመር
- ከመነሻው መስመር ቀጥሎ በአምስት ሜትር ስፋት ማስመር
- ከአንደኛው መስመር ቀጥሎ አራት ሜትር ስፋት ማስመር
- ከሁለተኛው መስመር ቀጥሎ ሶስት ሜትር ስፋት ማስመር
- ከመነሻ መስመር በመነሳት የመጀመሪያውን አምስት ሜትር ነክቶ በመመለስ የተረኛን እጅ በመንካት ከኋላ መሰለፍ

- የመጀመሪያው አምስት ሜትር ውድድር ካለቀ በኋላ ሁለተኛው ዙር ውድድር የመጀመሪያውን እና ሁለተኛውን አራት ሜትር ጨምረው ርጠው በመመለስ ተረኛን ይልካሉ፤
- የመጀመሪያው ዙር ካለቀ በኋላ ሶስቱንም ምልክቶች እየነኩ መመላለስ




ሰዕል 3.9 መስመር የመንካት ውድድር

ተግባር 2 ምልክትን የመዞር እንቅስቃሴ

የእንቅስቃሴው ጥቅም:- ፍጥነትንና ቅልጥፍናን ማሻሻል፡፡

የአሰራር ቅደም ተከተል

- የመነሻ መስመር ምልክት ማስቀመጥ
- ከመነሻ መስመሩ በአምስት አምስት ሜትር ርቀት ላይ ስፋታቸው ሁለት ጫማ የሆነ ሁለት ምልክቶችን በየርቀቱ ማስቀመጥ፡፡ በአጠቃላይ ሶስት ቦታዎች ምልክት ማስቀመጥ
- በሰልፍ በመሆን ምልክት ሲሰጥ ወደ ፊት መሮጥ ከዚያም የመጀመሪያውን ምልክት በመዞር ወደ ሰልፉ መመለስ እና ተረኛን መላክ
- ሁሉም ከተዳረሱ በኋላ የመጀመሪያውን ስራ በመድገም ወደ ሁለተኛው ምልክት በመሮጥ ማሳደግ፤ ከዚያም ወደ ሶስት ማሳደግ
- ምልክቱን ሲዞር ግን ወደፊት ከሮጡ በኋላ ወደ ኋላ መመለስ ላይ በጀርባ በመሆን ከዚያ ወደ ፊት በመሮጥ ወደ ቀጣይ ምልክት ማምራት ያስፈልጋል



ስዕል 3.10 ምልክትን የመዘር እንቅስቃሴ

የግምገማ ጥያቄዎች

1. የቅልጥፍና እንቅስቃሴን ለህይወታችን የሚሰጠውን ጥቅም ዘርዝሩ?
2. የቅልጥፍና እንቅስቃሴዎችን ሰርታችሁ አሳዩ?

የቤት ሥራ

1. የልብና የአተነፋፈስ ብርታትን፣ የጡንቻ ብርታት፣ የመጠጣጠፍ ችሎታ ቅልጥፍናን የሚያሻሽሉ ሁለት እና ከዚያ በላይ እንቅስቃሴዎችን ለእያንዳንዱ ሥሩ?
2. በእንቅስቃሴ እጥረት ከሚመጡ በሽታዎች ውስጥ ሦስቱን ዘርዝሩ

ማስታወሻ፡- የሰራችሁትን የቤት ሥራ በቀጣዩ ክፍለ ጊዜ ለመምህሩ/ሯ አሳዩ።

የምዕራፉ ማጠቃለያ

ዘመናዊ የሰውነት ማህልመሻ ትምህርት አቀራረብ ከጤና ተኮር እንቅስቃሴዎች ጋር በቀጥታ እንዲገናኝ የተደረገ ነው። በዚህ መሠረት በምዕራፉ ውስጥ የጤና ተኮር አካላዊ ብቃት መሰረቶች የሆኑት የልብና የአተነፋፈስ ብርታት፣ የጡንቻ ብርታት፣ የመተጣጠፍ፣ የመዘርጋት እና የቅልጥፍና ችሎታ እንዲካተቱ ተደርጓል።

ብርታትን የተመለከቱት እንቅስቃሴዎች የልብ፣ የደም ዝውውርና አተነፋፈስ ሥርዓትን የሚያጠቃልሉ በመሆናቸው የህልውና መሰረት በሆኑት ውስጣዊ አካላችን ላይ ተጽእኖ የሚያሳርፉ ናቸው።

የጡንቻ ብርታትን የሚያዳብሩ እንቅስቃሴዎች ተንበርክቶ በእጅ መዳፍ መሬትን መግፋት እና መነሳት ወደጎን መነሳት ወዘተ የመሳሰሉትን በመስራት ማዳበር ይቻላል።

መተጣጠፍና መዘርጋት ማለት የሰውነት የመገጣጠሚያ ክፍሎችን መጠነ ሰፊ በሆነ ተፈጥሯዊ የእንቅስቃሴ መጠን የማንቀሳቀስ ችሎታ ነው። ቅልጥፍና ማለት ደግሞ አንድን የተሰጠን ስራ ቶሎ ቶሎ የመስራት ችሎታ ሲሆን ቅልጥፍናን የሚያዳብሩ መስመር የመንካት ውድድርና ምልክትን የመዞር እንቅስቃሴዎች ናቸው። እነዚህን እንቅስቃሴዎች ያለ ማቋረጥ በሳምንት ሶስት ቀን ከሰራን የጤና ደረጃችን በእጅጉ እንደሚሻሻል ጥርጥር የለውም።

የማጠቃለያ ጥያቄዎች

ሀ. የሚከተሉትን ጥያቄዎች ትክክል የሆነውን እውነት ያልሆነውን ሀሰት በማለት መልሱ

1. ጤና ማለት ከበሽታ ነፃ መሆን ማለት ነው።
2. ጤና የሚዳበረው በተመጠነ እንቅስቃሴ እና በተመጠነ አመጋገብ ስርዓት ነው።
3. የአካል ብቃት የሚያዳብረው የሰውነት ክፍልን ብቻ ነው።
4. የአካል ብቃት እንቅስቃሴ የሚዳብረው በተከታታይ በመስራት ነው።
5. አካል ብቃት እንቅስቃሴ በአራት ዘርፎች ይከፈላል።

ለ. ለሚከተሉት ጥያቄዎች ትክክለኛውን መልስ በመምረጥ መልሱ

1. ከሚከተሉት ውስጥ አንዱ የአካል ብቃት እንቅስቃሴ ጥቅም ነው?

ሀ/ የአካል ዕድገት

ሐ/ የተስተካከለ ቁመና

ለ/ የአዕምሮ ዕድገት

መ/ ሁሉም

2. ከሚከተሉት ውስጥ ጤና ተኮር የአካል ብቃት ዘርፍ የሆነው የቱ ነው?

ሀ/ ፍጥነት

ለ/ ቅልጥፍና

ሐ/ የጡንቻ ብርታት

መ/ ሁሉም

3. ከሚከተሉት አንዱ የክህሎት (የዉድድር) ተኮር ነው?

ሀ/ የጡንቻ ጥንካሬ

ለ/ ቅልጥፍና

ሐ/ የጡንቻ ብርታት

መ/ ሁሉም

4. ከሚከተሉት እንቅስቃሴዎች አንዱ የልብና የአተነፋፈስ ብርታትን የሚያዳብር ነው?

ሀ/ የገመድ ዝላይ

ለ/ ክብደት ማንሳት

ሐ/ ፑሽ አፕ

መ/ ሁሉም

ሐ. የሚከተሉትን ጥያቄዎች ከትክክለኛው መልስ ጋር አዛምዱ

ሀ

ለ

1. የልብና የአተነፋፈስ ብርታት ሀ/ የቅልጥፍና ችሎታ

2. የጡንቻ ብርታት ለ/ የጤና ደረጃን ለማሻሻል የሚሰሩ እንቅስቃሴዎች

3. መተጣጠፍ እና መዘርጋት ሐ/ በሶምሶማ ሩጫ የሚዳብር

4. ጤና ተኮር የአካል ብቃት መ/ ወደ ግራና ወደ ቀኝ የመዞር ችሎታ
5. ክህሎት /ወደድር/ ተኮር ሠ/ ተንበርክኮ መሬትን በመግፋት የሚዳብር

መ. ለሚከተሉት ጥያቄዎች ትክክለኛውን መልስ ጻፉ፤

1. የጡንቻ ብርታትን የሚያዳብሩ እንቅስቃሴዎችን ዘርዝሩ?
2. የቅለጥፍና ችሎታን የሚያዳብሩ እንቅስቃሴዎችን ቢያንስ ሁለት ፃፉ?